

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzətdir

Ilham Aliyev

SƏS



Qəzet 1991-ci il yanvarın 11-dən çıxır

№ 213 (5685) 9 noyabr 2018-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Azərbaycanın hərbi qüdrətinin artırılması istiqamətində davamlı işlər aparılır

Prezident İlham Əliyev: "Biz bundan sonra da, öz prinsiplial mövqeyimizdə qalacağıq"



Səh 2

12 Noyabr Azərbaycan Respublikasının Konstitusiyaya Günüdür



3

100 yaşın mübarək üçrəngli bayrağımız!



5

"Jewish Journal" qəzetində Azərbaycanın tolerantlıq ənənələrindən bəhs edən məqalə dərc olunub



4

Leyla Abdullayeva: "Qondarma "Artsaxın müstəqillik hərəkatı"nın 30 illiyi ilə bağlı qətnamə kağız parçasından başqa bir şey deyil"



4

"Milli kimliyimizin simvolu - Azərbaycan bayrağı" adlı konfrans keçirilib



6

Yaqub Mahmudov: Azərbaycan bayrağı dünya sivilizasiyasının ilk bayraqlarından biridir



4

4

Nazirlik: "Müavinətlər əhəmiyyətli dərəcədə artacaq"



8

Nikol Paşinyanın hazırlıq xəbərdarlığı Azərbaycanın qüdrətini etiraf etməsidir



14

"Siyasi mühacir" biznesinin Almaniyaya fəsadları



9 noyabr 2018-ci il

Azərbaycanın hərbi qüdrətinin artırılması istiqamətində davamlı işlər aparılır

Prezident İlham Əliyev: "Biz bundan sonra da, öz prinsiplial mövqeyimizdə qalacağıq"

Nazirlər Kabinetinin 2018-ci ilin doqquz ayının sosial-iqtisadi inkişafının yekunlarına və qarşıda duran vəzifələrə həsr olunan iclasında Prezident İlham Əliyev Ermənistan-Azərbaycan, Dağlıq Qarabağ münaqişəsinə də toxunaraq, bir sıra əhəmiyyətli məqamlar barədə fikirlərini bildirib. Artıq uzun illərdir davam edən münaqişənin sülh yolu ilə həll edilməsi məsələsində qarşı tərəfin yayınmaq cəhdləri nəticəsiz qalacaq və Azərbaycan öz qətiyyətli mövqeyindən geri çəkilməyəcək. Məhz bu baxımdan, ölkəmizin başçısı Ermənistan tərəfinin cəhdlərinin nəticə vermədiyini, Ermənistan-Azərbaycan münaqişəsi ilə bağlı danışıqların formatının dəyişməz olaraq qaldığını vurğulayıb.



Rəsmi xronika

Prezident İlham Əliyev Azərbaycan Respublikasında səhiyyə sahəsinin inkişafına dövlət dəstəyinin gücləndirilməsi ilə bağlı tədbirlər haqqında Sərəncam imzalayıb.

Prezident İlham Əliyev Bakı Beynəlxalq Multikulturalizm Mərkəzinin Himayəçilik Şurası üzvlərinin təyin edilməsi haqqında Sərəncam imzalayıb.

Azərbaycan Prezidenti İlham Əliyev Kamboca Kralı Norodom Sihamoniyə təbrik məktubu ünvanlayıb. Təbrikdə deyilir: "Kamboca Krallığının milli bayramı - Müstəqillik Günü münasibətilə Sizi və bütün xalqınızı öz adımdan və Azərbaycan xalqı adından təbrik edirəm. Bu əlamətdar gündə Sizə ən xoş arzularımı yetirir, dost Kamboca xalqına sülh və tərəqqi diləyirəm".

Prezident İlham Əliyev Bakı Metropoliteninin bir qrup işçisinin "Tərəqqi" medalı ilə təltif edilməsi haqqında Sərəncam imzalayıb.

Prezident İlham Əliyev Şaiq Eyubova Azərbaycan Respublikası Prezidentinin fərdi təqaüdünün verilməsi haqqında Sərəncam imzalayıb.

Prezident İlham Əliyev Məzahir Nəbiyevə "Əməkdar mühəndis" fəxri adının verilməsi haqqında Sərəncam imzalayıb.



"Ümid edirəm ki, Ermənistanın yeni rəhbərliyi öz siyasətində konstruktivlik nümayiş etdirəcək və torpaqlarımız tezliklə işğalçılardan azad olunacaqdır"

"Danışıqlar Ermənistan və Azərbaycan arasında aparılıb, aparılır və aparılmalıdır" deyə qeyd edən Prezident İlham Əliyev iki ölkənin xarici işlər nazirlərinin keçirdikləri iki görüşün də bunu bir daha sübut etdiyini deyib: "Son vaxtlar baş vermiş digər hadisələr, onu göstərir ki, danışıqlar formatı dəyişməz olaraq qalır və bu münaqişə tezliklə beynəlxalq hüququn norma və prinsipləri əsasında, ölkəmizin ərazi bütövlüyü çərçivəsində öz həllini tapmalıdır".

Söz yox ki, bu məsələdə Azərbaycanın mövqeyi haqlıdır və bu amil nüfuzlu beynəlxalq təşkilatlar

tərəfindən də qəbul edilir. Xüsusilə, belə nəticəyə gəlmək olar ki, ölkəmizin ərazi bütövlüyü, ümumiyyətlə, danışıqlar mövzusunda aid edilə bilməz: "Azərbaycanın ərazi bütövlüyü heç vaxt danışıqların predmeti olmayıb, bu gün də deyil və heç vaxt olmayacaq. Ona görə, biz bundan sonra da, öz prinsiplial mövqeyimizdə qalacağıq".

Qeyd etmək yerinə düşərdi ki, Ermənistanın yeni hakimiyyəti ilk günlər qeyri-konstruktiv məcradan çıxışlar edir, bununla da, münaqişənin daha da qızışmasına şərait yaradırdı. Lakin sonradan, həmin rəhbərlik anladı ki, bu vasitə ilə, onsuz da acınacaqlı vəziyyətə doğru yuvarlanan işğalçı ölkə daha çıxılmaz böhrana doğru sürüklənməsinə rəvac yarana bilər. Azərbaycan Prezidenti də, bu mənadan çıxışında, Ermənistanın mövcud hakimiyyətinin doğru seçim üzərində dayanacağına ümid etdiyini bildirib: "Ümid edirəm ki, Ermənistanın yeni rəhbərliyi öz siyasətində konstruktivlik nümayiş etdirəcək və torpaqlarımız tezliklə işğalçılardan azad olunacaqdır".

ğalçılardan azad olunacaqdır".

Ali Baş Komandan: "Biz öz hərbi qüdrətimizi artırırıq və artıracağıq"

Dövlət başçımız, bununla yanaşı, ölkəmizin ordu potensialının da güclənməsi, eyni zamanda, sözügedən istiqamətdə reytinginin artması barədə də önəmli fikirlərini bildirib. Belə ki, Azərbaycan Ordusunun dünya miqyasında 50 ən güclü ordu sırasında yer aldığını xatırladan Prezident İlham Əliyev hərbi qüdrətimizin daha da artırılacağını bildirib: "Biz, öz hərbi qüdrətimizi artırırıq və artıracağıq. Azərbaycan Ordusu dünya miqyasında 50 ən güclü ordu sırasında və beynəlxalq reytinglər də, həyat da bunu göstərir və bizim hərbi uğurlarımız da buna dəlalət edir".

Bu arada, ölkə rəhbərimizin dediklərindən nəticə çıxararaq, biz 2018-ci ildə iki möhtəşəm hərbi

paradın keçirildiyini də qeyd edə bilərik. Məhz bu qürurlu hadisə Silahlı Qüvvələrimizin ən müasir və qüdrətli ordular sırasında yer almasına dəlalət edir. Ali Baş Komandan bildirib ki, Azərbaycan Ordusu ən müasir silahlarla, texnika ilə təchiz edilib və bu proses davam etdirilir: "Bu il Bakıda iki dəfə möhtəşəm hərbi parad keçirilmişdir və bu paradlarda bizim hərbi qüdrətimiz həm xalqımıza, həm də dünyaya nümayiş etdirilmişdir. Bu gün Azərbaycan Ordusu ən müasir silahlarla və texnika ilə təchiz edilib, bu proses davam etdirilir. Biz bundan sonra da ən müasir hərbi texnikanı alacağıq, yeni kontraktlar imzalanır".

Müşavirədə çıxış edən dövlət başçımız Azərbaycanın hərbi qüdrətinin artırılması istiqamətində davamlı işlər aparacağını qeyd edib, hətta hərbi paradla göstərilən silahlarla yanaşı, göstərilməyən müasir texnikalarımızın da olduğunu vurğulayıb. Bu fakt isə, həmçinin, belə nəticəyə gəlməyə zəmin yaradır ki, iqtisadi gücümüz və maliyyə imkanlarımız yaxın gələcəkdə daha intensiv silahlanma prosesinin əldə edilməsinə şərait yaradacaq. Çünki bir çox silah istehsal edən ölkələr var ki, onlar, bilavasitə Azərbaycanla iş birliyini həyata keçirməkdə maraqlıdırlar. Bu baxımdan, "Əvvəlki illərdə imzalanmış kontraktlar əsasında ən müasir silahlar ölkəmizə gətirilir, onların bir hissəsi hərbi paradlarda göstərilib, bir hissəsi göstərilməyib" deyə qeyd edən Prezident İlham Əliyev hərbi potensialımızın istər silah, istərsə də maddi-texniki cəhətdən tam şəkildə təmin olunduğunu bildirib.

"Əvvəlki illərlə müqayisədə bu gün biz seçim edirik, nəinki hansısa bir təchizatçıya bağlıyıq"

"Demək olar ki, biz bu gün öz hərbi potensialımızı maddi-texniki təchizat baxımından tam təmin etmişik" qeyd edən Ali Baş Komandan əlavə edib ki, biz bundan sonra yalnız ən müasir texnikanı - silahları almaq fikrindəyik və bu texnikanı bizə satmaq istəyən ölkələrin sayı artır: "Onsuz da, bu məsələ ilə bağlı heç bir çətinlik yoxdur. Əvvəlki illərlə müqayisədə bu gün biz seçim edirik, nəinki hansısa bir təchizatçıya bağlıyıq. Ona görə biz bu gün bir çox ölkələrdən hərbi təyinatlı məhsullar alırıq".

Beləliklə, müşavirədə edilən çıxışdan və onun nəticələrindən belə bir qənaətə gəlmək olar ki, Azərbaycan dövləti digər sahələrlə yanaşı, həm də hərbi qüdrətinin artırılması yönündə davamlı işləri, layihələri reallaşdırmaqdadır. Məhz bu önəmli amil istər işğalçı Ermənistanı təcavüzkar siyasətinin ona ciddi fəsadlar yarada bilmə reallığını dərk etdirir, həm də regionda təhlükəsizliyin qorunması baxımından, əhəmiyyət kəsb edir.

Rövşən NURƏDDİNOĞLU

12 Noyabr Azərbaycan Respublikasının Konstitusiyaya Günüdür

Hər il 12 noyabr - Azərbaycan Respublikası Konstitusiyasının qəbul olunduğu gün ölkəmizdə rəsmi dövlət bayramı kimi qeyd olunur. Bu gün ilk milli Konstitusiyamızın qəbul edilməsindən 23 il ötür. Azərbaycan xalqının Ümummilli Lideri Heydər Əliyevin bilavasitə təşəbbüsü və müəllifliyi ilə hazırlanmış ilk milli Konstitusiyaya çağdaş dünyanın ən mütərəqqi konstitusiyalarından biri olmaqla, suveren dövlətçilik tariximizdə yeni mərhələ açdı, dövlət quruculuğu, iqtisadiyyat və ictimai-siyasi həyatda dinamik inkişafa güclü təkan verdi.

1995-ci il noyabrın 12-də Azərbaycan xalqı çoxəsrlik dövlətçilik ənənələrini davam etdirərək, ümumxalq səsverməsi - referendum yolu ilə özünün ilk milli Konstitusiyasını qəbul edərək, Ana Qanunumuzda qanunçuluğu ideya və dəyərlər sistemi kimi təsbit etmiş oldu. Konstitusiyanın qəbulundan sonra ölkəmizdə hüquqi dövlət quruculuğu və insan haqlarının təmini sahəsində əhəmiyyətli dəyişikliklər baş verdi. Hakimiyyət bölgüsü prinsipinin daha ardıcıl həyata keçirilməsi üçün məhkəmə-hüquq islahatları aparıldı, respublikamız insan hüquqları sahəsində bir çox beynəlxalq konvensiyalara qoşuldu, vətəndaşların hüquq və azadlıqlarının qorunması üçün ölkə daxilində yeni mexanizmlər yaradıldı.

Azərbaycan Respublikasının Əsas Qanununun qəbulu tək cəmiyyətdə yeni hüquqi bazanın yaradılması demək deyildi. Bu, məhiyyət etibarilə Azərbaycanda müstəqil dövlət quruculuğu tarixində keyfiyyətə yeni səhifənin açılması idi. Bu baxımdan, müstəqilliyin ilk illərindən siyasi çekişmələr, hakimiyyət böhranı, qiyam və çevriliş cəhdləri ilə silkilənən Azərbaycan üçün yeni Konstitusiyanın qəbulu çoxdan gözlənilən daxili sabitliyin bərqərar olması demək idi.

Azərbaycan Respublikası Konstitusiyasının hazırlanması və qəbul edilməsi Ümummilli Lider Heydər Əliyevin dönməz iradəsi, gərgin əməyi, dərin düşüncəsi və siyasi uzaqqörənliyi nəticəsində mümkün oldu. Ulu Öndər Heydər Əliyev Konstitusiyanın dövlətlə, hakimiyyətlə xalqın arasında olan münasibətləri özündə əks etdirən Sənəd olduğunu vurğulayırdı: "Hakimiyyət bölgüsü, qanunvericilik, ali icra, məhkəmə hakimiyyətləri - bunların hamısı xalqın iradəsinə sۆykənməli, seçkilər yolu ilə təmin olunmalıdır. Dövlət xalqın işi olmalıdır. Xalq dövlət üçün yox, dövlət xalq üçün olmalıdır və bu prinsiplər Konstitusiyamızın əsasını təşkil etməlidir".



"Xalq dövlət üçün yox, dövlət xalq üçün olmalıdır və bu prinsiplər Konstitusiyamızın əsasını təşkil etməlidir"

Ümummilli Lider Heydər Əliyev

lətin hüquqi sisteminin demokratik dünya standartlarına uyğunlaşdırılması davam etdi. 2002-ci ildə İnsan hüquqları üzrə müvəkkil - Ombudsman təsisatı fəaliyyətə başladı.

Sözsüz ki, həyat və zaman dəyişdikcə gələcəkdə də dövlətin hüquqi sistemində, onun Konstitusiyasında təkmilləşmə, islahatlar yenə zəruriyyətə çevrilir. 1995-ci ildə qəbul edilən Azərbaycan Konstitusiyası nə qədər təkmil və mütərəqqi olsa da, ötən zaman müddətində ona əlavə və dəyişikliklərin edilməsi ilə bağlı dəfələrlə referendum keçirilib. 24 avqust 2002-ci il tarixində Konstitusiyaya edilmiş əlavə və dəyişikliklər yeni dövrün çağırışlarını özündə ehtiva edirdi. 18 mart 2009-cu ildə ümumxalq səsverməsi nəticəsində Konstitusiyaya bir sıra yeni əlavə və dəyişikliklər edildi. Bu dəyişikliklərin özü də Konstitusiyamızın bir çox müddələrinin

ümumxalq səsverməsi keçirildi. Konstitusiyaya islahatları cəmiyyətin sosial sifarişinə olaraq ciddi bir zərurət kimi meydana çıxdı. Beynəlxalq standartlara və demokratik prinsiplərə uyğun, azad, şəffaf, seçicilərin fəallığı şəraitində keçirilən referendumun nəticələri Azərbaycan xalqının iradəsinə bir daha tamamilə əks etdirdi.

Silahlı Qüvvələrlə bağlı edilən dəyişikliklər də tədqirəlayiqdir. Əgər bu günə qədər Ali Baş Komandan statusu yalnız Ordu, Silahlı Qüvvələr üzərində idisə, artıq Konstitusiyaya edilən dəyişikliklərə əsasən, bütün silahlı birləşmələr Ali Baş Komandanın əmrinə tabedir. Digər mühüm və vacib məqamlardan biri isə prezidentlik müddətinin 5 ildən 7 ilə artırılmasıdır. Bu, həm dövlət başçısına irəliləyici proqram və layihələri daha məqbul zaman formasında icra etməyə imkan verəcək, həm də özündə dünya təcrübəsini ehtiva edir. Dünyanın bütün demokratik dövlətlərində vitse-prezidentlik institutu var. Dünya təcrübəsində olan bu demokratik ənənənin Azərbaycan Konstitusiyasında da əks olunması müsbət haldır. Bütün bunlar çevik və səmərəli siyasət aparmağa, ölkənin siyasi nüfuzunu və iqtisadi-hərbi qüdrətini daim artırmağa, iqtisadi, siyasi səhnədə olduğu kimi, idarəetmədə də islahatlar keçirməyə imkan yaradacaq. Bu dəyişikliklər hazırlanan zaman dünyanın qabaqcıl ölkələrinin təcrübəsi nəzərə alınmış, Azərbaycanın özünəməxsus inkişaf yolunun vacib prinsipləri qorunub.

Azərbaycanın dövlət və cəmiyyət həyatının bütün sahələrini əhatə edən genişmiqyaslı islahatlar, tərəqqi və quruculuq prosesləri öz mənbəyini, məhz Azərbaycan Respublikasının Konstitusiyasından götürüb. Əsas Qanunda təsbit edilmiş prinsip və istiqamətlər ölkəmizdə siyasi, hüquqi, iqtisadi, sosial və digər sahələrdə davamlı inkişafın əldə olunmasına zəmin yaradıb. Azərbaycan dövləti bu gün öz tarixinin böyük tərəqqi ilə xarakterizə olunan dövrünü yaşayır, öz inkişafının keyfiyyətə yeni və daha yüksək mərhələsinə qədəm qoyub. Ölkə iqtisadiyyatı dinamik inkişaf edir, infrastruktur və sosialyönümlü layihələr uğurla həyata keçirilir, xalqımızın rifahı günbəgün daha da yüksəlir, ölkəmiz regionun lider dövləti kimi beynəlxalq miqyasda söz sahibinə çevrilir.

İlk ali Qanunu qəbul etməklə, Azərbaycan xalqı bütün cəmiyyətin və hər kəsin firavanlığını, azadlığını və təhlükəsizliyinin bərqərar edilməsinə nail oldu. Müstəqil dövlətin ilk Konstitusiyası eyni zamanda, xalqımızın dünyəvi, milli-mənəvi prinsipləri rəhbər tutaraq seçdiyi gələcək yolun ifadəsi idi. 5 bölmə, 12 fəsil, 158 maddə və keçid müddələrinə ibarət olan Konstitusiyamızın mühüm özəlliklərindən biri də vətəndaş hüquq və azadlıqlarına geniş yer ayrılması idi.

1996-cı il fevralın 6-da Ulu Öndər Heydər Əliyevin Sərəncamı ilə noyabrın 12-i Azərbaycan Respublikası Konstitusiyaya günü elan edildi. Hər il 12 noyabr - Azərbaycan Respublikası Konstitusiyasının qəbul olunduğu gün ölkəmizdə rəsmi dövlət bayramı kimi qeyd olunur.

İlk ali Qanunu qəbul etməklə, Azərbaycan xalqı bütün cəmiyyətin və hər kəsin firavanlığını, azadlığını və təhlükəsizliyinin bərqərar edilməsinə nail oldu. Müstəqil dövlətin ilk Konstitusiyası eyni zamanda, xalqımızın dünyəvi, milli-mənəvi prinsipləri rəhbər tutaraq seçdiyi gələcək yolun ifadəsi idi. 5 bölmə, 12 fəsil, 158 maddə və keçid müddələrinə ibarət olan Konstitusiyamızın mühüm özəlliklərindən biri də vətəndaş hüquq və azadlıqlarına geniş yer ayrılması idi. 1996-1997-ci illərdə Azərbaycan insan hüquq və azadlıqlarının, demokratik təsisatların inkişafının təminatı ilə bağlı bir sıra

beynəlxalq konvensiyalara qoşuldu. 1998-ci il fevralın 10-da Azərbaycanda ölüm hökmü ləğv edildi. Azərbaycan MDB məkanında və müsəlman dünyasında bu tarixi qərarı qəbul edən ilk dövlət idi. 14 iyul 1998-ci il tarixdə Azərbaycanda konstitusion müstəvinin ən vacib institutlarından biri - Konstitusiyaya Məhkəməsi fəaliyyətə başladı. 1998-ci il avqustun 6-da Ümummilli Lider Heydər Əliyev konstitusion hüququn təməl prinsiplərindən olan söz azadlığının təminatı ilə bağlı mühüm bir qərara imza atdı. Belə ki, mətbuat üzərində senzura tamamilə ləğv edildi. 1999-cu il dekabrın 12-də Konstitusiyada təsbit olunmuş keçid müddələrinə daha birinə əməl olundu - ölkədə ilk bələdiyyə seçkiləri keçirildi, yerli özünüidarə institutu fəaliyyətə başladı. 2001-ci ilin yanvarında Avropa Şurasına tamhüquqlu üzv qəbul edilməsi ilə ölkəmiz bir sıra konvensiyalara qoşuldu, döv-



təkmilləşdirilməsinə xidmət göstərirdi. Bütövlükdə isə, bütün bu əlavə və dəyişikliklərin hər biri Konstitusiyamızın təkmilləşməsinə xidmət etmiş oldu.

Azərbaycan Prezidenti İlham Əliyevin rəhbərliyi ilə həyata keçirilən islahatlar ölkəmizin tərəqqisinə, inkişafının davamlı xarakter daşmasına, dövlət müstəqilliyinin möhkəmlənməsinə, idarəetmənin təkmilləşdirilməsi və demokratik inkişaf prosesinə əhəmiyyətli töhfələr verir. Prezident İlham Əliyevin ötən 15 ildə Azərbaycana rəhbərliyi ilə cəmiyyət həyatının bütün sahələrində uğurlar əldə edilib, ardıcıl olaraq sosial-iqtisadi islahatlar həyata keçirilib. Cəmiyyətin inkişafı, yeni ictimai-siyasi münasibətlərin meydana çıxması Konstitusiyada islahatların aparılmasını zəruri etdiyindən 2016-cı ildə növbəti dəfə Azərbaycan Respublikası Konstitusiyasına əlavə və dəyişikliklərlə bağlı

9 noyabr 2018-ci il

Azərbaycan Hökuməti ilə Türk Mədəniyyəti və İrsi Fondu arasında saziş imzalanıb



Xarici işlər naziri Elmar Məmmədovun noyabrın 8-də Türk Mədəniyyəti və İrsi Fondunun prezidenti Günay Əfəndiyeva ilə görüşüb. Xarici İşlər Nazirliyinin mətbuat xidmətindən AZƏRTAC-a bildiriblər ki, görüşdə Azərbaycan Respublikası ilə Fond arasında ikitərəfli əməkdaşlıq məsələləri və gələcək əməkdaşlığın inkişaf perspektivləri barədə fikir mübadiləsi aparılıb.

Fondun prezidenti

G.Əfəndiyeva təşkilatın həyata keçirdiyi müxtəlif layihələr və Türk Dünyasının ümumi mədəni dəyərlərinin təbliğinə yönəldilmiş tədbirlər barədə məlumat verib.

Tərəflər, həmçinin qarşdaş təşkilatların fəaliyyətlərini əlaqələndirmək və ümumi məqsədlərə nail olmaq üçün bir-birlərinin səylərini dəstəkləməyin zəruriliyini vurğulayıblar.

Görüşün sonunda xarici işlər naziri E.Məmmədov və Fondun prezidenti G.Əfəndiyeva "Azərbaycan Respublikası Hökuməti ilə Türk Mədəniyyəti və İrsi Fondu arasında Yerləşmə Ölkəsi haqqında Saziş"i imzalayıblar.

Leyla Abdullayeva: "Qondarma "Artsaxın müstəqillik hərəkatı"nın 30 illiyi ilə bağlı qətnamə kağız parçasından başqa bir şey deyil"

Erməni mətbuatında ABŞ-ın Los-Anceles Şəhər Şurasının qondarma "Artsaxın müstəqillik hərəkatı"nın 30 illiyi ilə əlaqədar qətnamə qəbul olunması ilə bağlı məlumatlar şişirdilərək ictimaiyyətə yanlış formada çatdırılır. Çünki sözügedən "qətnamə" Los-Anceles Şəhər Şurasının üzvləri tərəfindən imzalanmayıb.

Bu fikirləri jurnalistlərə açıqlamasında Xarici İşlər Nazirliyinin mətbuat xidmətinin rəhbəri vəzifəsini icra edən Leyla Abdullayeva bildirib.

Leyla Abdullayeva qeyd edib ki, bu, Şuranın yalnız bir erməni əsilli üzvü olan Pol Qriqoryan tərəfindən qəbul olunan fərdi qərarıdır. Fərdi qətnamə Şəhər Şurasında müzakirəyə çıxarılmır və səsverməyə qoyulmur. Yeni, bu, fərdi təşəbbüslə irəli sürülmüş bir "qərar"dır və həmin "sənəd" hər hansı hüquqi qüvvəyə malik deyil. Bu, bir erməni əsilli üzv tərəfindən irəli sürülən kağız parçasından başqa bir şey deyil.

Azərbaycanın son vaxtlar beynəlxalq miqyasda qazandığı uğurlardan danışan Leyla Abdullayeva bildirib ki, Belçikanın Xarici İşlər Nazirliyi bu yaxınlarda açıqlama ilə çıxış edərək Dağlıq Qarabağ bölgəsinin Azərbaycanın ərazisi olduğunu bildirib. Bir müddət əvvəl Almaniya da eyni mövqeyi sərgiləyib. Belə ki, bu ölkənin Bundestaqı Dağlıq Qarabağın Azərbaycanın ayrılmaz tərkib hissəsi olduğunu vurğulayıb. "Bu ilin iyul ayında Prezident İlham Əliyevin Brüsselə səfəri çərçivəsində Azərbaycan ilə Avropa İttifaqı arasında "Tərəfdaşlıq prioritetləri" sənədi imzalanıb. Bu sənədlə Avropa İttifaqı Azərbaycanın müstəqilliyinə, suverenliyinə, ərazi bütövlüyünə və beynəlxalq sərhədlərinin toxunulmazlığına sadıq qaldığını bir daha bəyan edib. Digər tərəfdən, ABŞ rəsmilərinin səsləndirdikləri son bəyanatlarda Ermənistan-Azərbaycan Dağlıq Qarabağ münaqişəsinin BMT Təhlükəsizlik Şurasının 4 qətnaməsi əsasında həllinə dəstək ifadə olunub", - deyərək XİN rəsmisi vurğulayıb.

L.Abdullayeva qeyd edib ki, səsləndirilən bütün bəyanatlar, imzalanan sənədlər ölkəmizin Ermənistan-Azərbaycan Dağlıq Qarabağ münaqişəsinin həlli ilə bağlı tutduğu mövqeyə beynəlxalq ictimaiyyətin artan dəstəyinin bariz nümunəsidir. Əlbəttə ki, bunlar, ilk növbədə, Azərbaycan Prezidenti İlham Əliyevin rəhbərliyi altında həyata keçirilən xarici siyasətin uğurlarıdır.

Yaqub Mahmudov: Azərbaycan bayrağı dünya sivilizasiyasının ilk bayraqlarından biridir



"Azərbaycan xalqı müsəlman Şərqində ilk demokratik, dünyəvi dövlət qurub. Bu respublika ölkəmizin çoxəsrlik tarixi inkişafının, milli azadlıq mübarizəsinin məntiqi nəticəsi idi. Azərbaycan Respublikasının dövlət bayrağı 1918-ci il noyabrın 9-da AXC hökumətinin iclasında qəbul edilib". Bu fikirləri AMEA-nın Tarix İnstitutunun direktoru, Milli Məclisin deputatı Yaqub Mahmudov deyib.

Y.Mahmudov bildirib ki, Azərbaycan bayrağı dünya sivilizasiyasının ilk bayraqlarından biridir.

"Müstəqilliyimizin əsas atributlarından olan həmin üçrəngli bayraq məhz Ümummilli lider Heydər Əliyevin təşəbbüsü ilə Naxçıvan Muxtar Respublikasının dövlət bayrağı kimi qəbul olunub. Sonra bu bayraq müstəqil Azərbaycanın dövlət bayrağı elan edilib. Prezident İlham Əliyevin Heydər Əliyevin siyasi kursunu uğurla davam etdirməsi nəticəsində Azərbaycan regionun ən güclü dövlətlərindən birinə çevrilib. Bu gün bayrağımız zirvələrdə dalğalanır və hər bir vətəndaş bundan qürur duyur"-deyərək, Y.Mahmudov vurğulayıb.

Müdafiə naziri: Komanda-qərargah hərbi oyunlarında əsas diqqət kosmik texnologiyaların tətbiqinə yönəldilməlidir

Noyabrın 8-də müdafiə naziri, general-polkovnik Zakir Həsənovun rəhbərliyi ilə xidməti müşavirə keçirilib. Müdafiə Nazirliyinin mətbuat xidmətindən AZƏRTAC-a bildiriblər ki, nazir müavinlərinin, qoşun növləri komandanlarının, nazirliyin baş idarə, idarə, xidmət rəislərinin, eləcə də birlik komandirlərinin iştirakı ilə keçirilən müşavirəyə cəbhə bölgəsində yerləşən birləşmə komandirləri və digər məsul zabitlər də videobağlantı vasitəsilə cəlb olunublar.

Azərbaycan Respublikasının Prezidenti, Ali Baş Komandan İlham Əliyevin Azərbaycan Ordusu qarşısında qoyduğu tapşırıqları rəhbər heyətə çatdıran nazir bundan irəli gələn məsələlərin qoşunlarda vaxtında və daha keyfiyyətli icrasını təmin etmək barədə konkret göstəriş verib. Müdafiə naziri keçiriləcək komanda-qərargah hərbi oyunlarında əsas diqqətin ən yeni, o cümlədən kosmik texnologiyaların tətbiqi ilə qoşunların fasiləsiz idarəedilməsi və qarşılıqlı fəaliyyətin düzgün təşkilinə yönəldilməsini tapşırıb.

Cəbhə xəttindəki vəziyyətə toxunan general-polkovnik Z.Həsənov qoşunların döyüş qabiliyyətinin, şəxsi heyətin döyüşə hazırlıq səviyyəsinin daha da yüksəldilməsinə, nizam-intizama, döyüş növbətçiliyinin təşkili və aparılmasında sayıqlığının artırılmasına, eləcə də qış mövsümünə hazırlıq işlərinin yekunlaşdırılmasına xüsusi diqqətin yetirilməsinin vacibliyini vurğulayıb. Azərbaycan Respublikasının Dövlət Bayrağı Günü və Konstitusiyaya Günü münasibətilə şəxsi heyəti təbrik edən müdafiə naziri bütün hərbi hissələrdə əsgər valideynləri və yaxınları üçün "Açıq qapı" gününü, eləcə də andiçmə mərasimlərinin yüksək səviyyədə təşkilinə bağlı tapşırıqlar verib.

"Jewish Journal" qəzetində Azərbaycanın tolerantlıq ənənələrindən bəhs edən məqalə dərc olunub

Azərbaycanın Los-Ancelesdəki baş konsulu Nəsimi Ağayev irqçiliyə, ksenofobiyaya və dini-etnik dözümsüzlüyə qarşı yazdığı məqaləsi ABŞ-ın Los-Ancelesdə nəşr olunan "Jewish Journal" qəzetində dərc edilib. Məqalədə baş konsul bu yaxınlarda ABŞ-ın Pittsburg şəhərində yerləşən sinaqogda törədilmiş qətlə toxunub, bu kimi cinayətlərin kökündə irqçilik, dini-etnik nifrət və dözümsüzlüyün dayandığını, belə mənfi meyillərin bütün insanlıq üçün təhlükəli olduğunu qeyd edib. N.Ağayev bu faciədən sonra Azərbaycan Respublikasının Prezidenti İlham Əliyevin ABŞ Prezidenti Donald Trampa məktub ünvanlayaraq, bütün Amerika xalqına və həlak olanların ailələrinə və yaxınlarına başsağlığı verdiyini bildirib.


Azərbaycanda yüksək tolerantlıq və multikulturalizm ənənələrinin mövcud olduğunu qeyd edən baş konsul məqalədə ölkəmizdə qədim dövrlərdən etibarən müsəlmanlar, xristianlar və yəhudilər də daxil olmaqla, müxtəlif etnik və dini icmalar arasında güclü tolerantlıq və qarşılıqlı ehtiram ənənələrinin olduğunu vurğulayıb.

Dünyanın müxtəlif bölgələrində öz dini-etnik kimliklərinə görə müsəlman və xristianların qətlə yetirildiklərini qeyd edən N.Ağayev Azərbaycanın da irqçiliyin acı nəticələrindən əziyyət çəkmiş ölkə olduğunu bildirib, Azərbaycanın Dağlıq Qarabağ regionu və ətraf rayonlarında, xüsusilə Xocalıda dinc insanların məhz azərbaycanlı olduqlarına görə vəhşicəsinə qətlə yetirildiklərini diqqətə çatdırıb. Baş konsul, həmçinin ərazilərimizin işğalçı qüvvələrə qarşı müdafiəsində bir çox müsəlman və yəhudi azərbaycanlıların çiyin-çiyinə döyüşərək həlak olduqlarını xatırladıb.

Nazirlik: "Müavinətlər əhəmiyyətli dərəcədə artacaq"

"Ölkədə müavinətlərin sayı təqüdlərin sayı ilə birlikdə 50-yə yaxındır. Bu il biz parlamentə müavinətlərin sosial inteqrasiyası və artırılması ilə bağlı layihə təqdim edəcəyik". SİA-nın xəbərinə görə, bunu Əmək və Əhalinin Sosial Müdafiəsi nazirinin müavini İdris İsayev Milli Məclisin Əmək və sosial siyasət komitəsinin iclasında büdcə zərfinə daxil olan "2019-cu il üçün yaşayış minimumu haqqında", "2019-cu il üçün ehtiyac meyarının həddi haqqında", "Dövlət Sosial Müdafiə Fondunun 2019-cu il büdcəsi haqqında" qanun layihələrinin müzakirəsi zamanı deputatların müavinətlərin artırılması ilə bağlı çıxışlarına cavab olaraq deyib. Nazir müavinini söyləyib ki, yeni layihədə söhbət 5-10 faizdən deyil, əhəmiyyətli dərəcədə artım nəzərə alınır: "Hazırda bunun üzərində işləyirik. Düşünürəm ki, bu müavinətlər təyinatlı olmalı, haqqı çatan və ehtiyacı olan ailələr bunu almalıdır".

İsayev çıxışı bildirib ki, bəzi ailələr növbəti illərdə də ünvanlı sosial yardım almaqda davam edəcəklər: "Bura çoxuşaqlı ailələr, əmək qabiliyyəti olmayan şəxslər, yaşlı insanlar daxildir. Bu proqrama sosial müavinətlərin identifikasiya ilə bağlı bir birgə proqramda baxılacaq. Çünki burada təkərli və eyni kateqoriyaya daxil olan şəxslər daxildir. Bu istiqamətdə aktiv iş gedir".



100

yaşın mübarək
üçrəngli
bayrağımız!

Bu gün Azərbaycan Respublikası Dövlət Bayrağının yaranmasının 100 illik yubileyidir. Əzəməti ilə hər zaman məkanları bəzəyən, bayraqlar içində yeri olan, daima yüksəkdə dalğalanan, hər zaman ən mötəbər tədbirlərdə öndə olan bayrağımız vüqarla dalğalanır.

Hər bir ölkənin tarixi və dövlətçilik ənənələri onun rəmzlərində və atributlarında öz əksini tapır. Azərbaycan Respublikasının bayrağı, gerbi və himni Azərbaycan dövlətinin müstəqilliyini təcəssüm etdirən müqəddəs rəmzlərdir. Yüz ilə yaxın bir müddətdir ki, üçrəngli dövlət bayrağımız insanlarımız üçün müqəddəs ideal rəmzinə çevrilmişdir. Bayraq, gerb, himn kimi rəmzlər milli dövlətçiliyin varlığını, xalqın amallarını lakonik, obrazlı və bədii dildə ifadə edən mühüm amillərdəndir. Odur ki, özünü təsdiq simvolu olan bayraq bütün dünyada qürur və güvənc yeri sayılır. Bayraq həm də dövlətin və xalqın kimliyinin, apardığı azadlıq mücadiləsinin, təfəkkür və düşüncə tərzinin, mənəvi dünyasının görüldüyü ən şəffaf və dəqiq meyardır. Belə bayraqlardan biri Xəzər dənizinin sahilində, Bakı buxtasında qürurla dalğalanır, bütün dünyaya müstəqil dövlətin varlığını bəyan edir. Azərbaycan dövlətinin suverenliyinin rəmzi olan bayrağımız keşməkeşli yollardan keçib. Dövlətimizin müstəqilliyi uğrunda canından keçən oğul və qızlarımızın qanına boyanıb. Buna görə də, bizlər üçün müqəddəsdir bayrağımız.

Bayraq milli ləyaqət simvoludur. Hər zaman öz layiqli yerində qorunan üçrəngli bayrağımız Bakının ən uca yerlərindən birində - Şəhidlər Xiyabanında da dalğalanır. Onu sevənlərinin, uğrunda həyatlarını qurban verən oğullarının - Şəhidləri-

nin başı üzərində.

Keşməkeşli yol keçən əzəmətli bayrağımız!

Keşməkeşli yol keçən Azərbaycanın Dövlət bayrağı 1918-ci il noyabrın 9-da Azərbaycan Xalq Cümhuriyyəti hökumətinin iclasında qəbul edilmiş və 1920-ci ilin aprel ayında dek dövlət statusuna malik olub. Lakin 1920-ci ildə bolşevik işğalından sonra bayrağımız da repressiyaya məruz qalıb.

Lakin müqəddəs istiqlal rəmzi - üçrəngli milli, dövlət bayrağımız 70 il sonra 1990-cı il noyabrın 17-də qədim Azərbaycan diyarı Naxçıvanda XX əsrin böyük siyasətçisi və dövlət xadimi Heydər Əliyevin təşəbbüsü və rəhbərliyi ilə Naxçıvan Muxtar respublikasının dövlət bayrağı kimi qəbul edilərək yüksəklərə qaldırıldı. Naxçıvan Muxtar Respublikası Ali Məclisinin vəsətəti və tələbi ilə 1991-cı il fevralın 5-də Azərbaycan Respublikası Ali Soveti "Azərbaycan Respublikasının Dövlət bayrağı haqqında Azərbaycan Respublikasının Qanunu"nu qəbul etdi. Bu Konstitusiyaya Qanunu ilə (05.02.91, № 217-XII) ilə üçrəngli milli bayrağımız Azərbaycan Respublikasının Dövlət bayrağı kimi təsdiq edildi və bu müqəddəs istiqlal rəmzi bütün Azərbaycan üzərində dalğalanmağa başladı. Az müddətdən sonra "Azərbaycan Respublikasının Dövlət müstəqilliyi haqqında Konstitusiyaya Akti" (18 oktyabr

Dövlətçiliyin və müstəqilliyin müqəddəs rəmzi

1991-ci il) ilə Azərbaycan Respublikası özünün dövlət müstəqilliyini elan etdi. İlk olaraq Türkiyə Cümhuriyyəti ölkəmizin müstəqilliyini tanıdı. Böyük öndər Mustafa Kamal Atatürkün vaxtilə söylədiyi "Azərbaycan bayrağının Türkiyə bayrağı yanında Türkiyə səmasında dalğalanmasını görmək bütün millətimiz üçün böyük bir bayramdır" sözləri artıq həqiqətə çevrildi... İndi təkə Türkiyənin deyil, dünyanın bir çox dövlətlərinin səmasında ölkəmizin səfirlikləri üzərində Azərbaycan bayrağı - müstəqilliyimizin müqəddəs rəmzi dalğalanır. Dövlət bayrağı dövlətin rəsmi fərqləndirici əlamətidir və onun təsviri, adətən konstitusiyada qanunvericilik yolu ilə təsbit edilir. Dövlət bayrağı məxsus olduğu dövlətin suverenliyinin rəmzidir.

Azərbaycan Respublikasının dövlət bayrağı bərabər enli üç üfqi zolaqdan ibarətdir. Yuxarı zolaq mavi, orta zolaq qırmızı, aşağı zolaq yaşıl rəngdədir. Mavi rəng - Azərbaycan xalqının türk mənşəli olmasını, qırmızı rəng - müasir cəmiyyət qurmaq, demokratiyanı inkişaf etdirmək istəyini, yaşıl rəng - islam sivilizasiyasına mənsubluğunu ifadə edir. Qırmızı zolağın ortasında bayrağın hər iki üzündə ağ rəngli aypara ilə səkkizguşəli ulduz təsvir edilmişdir. Dövlət bayrağının istifadəsi 8 iyun 2004-cü il tarixli Azərbaycan Respublikası Dövlət bayrağının istifadəsi qaydaları haqqında Azərbaycan Respublikasının Qanunu ilə tənzimlənir.

Bayraqlar içində daim yüksələn bayrağımız!

Prezident İlham Əliyev 2007-ci il noyabrın 17-də Bakıda Dövlət Bayrağı Meydanının yaradılması barədə, 2009-cu il noyabrın 17-də isə Dövlət Bayrağı Günü'nün təsis edilməsi haqqında imzaladığı sərəncamlara əsasən noyabrın 9-u respublikamızda Dövlət Bayrağı Günü kimi qeyd olunur. Onu da qeyd edək ki, Ginnes dünya rekordları təşkilatı 2010-cu il mayın 29-da Azərbaycan dövlət bayrağı dirəyinin dünyada ən hündür bayraq dirəyi olduğunu təsdiq edibdir. Eyni zamanda, dövlət başçısı İlham Əliyevin milli maraqlara əsaslanmaqla həyata keçirdiyi uğurlu diplomatiya və hərbi quruculuq siyasəti isə bu ülvi arzunun, prinsiplial məqsədin gerçəkləşəcəyinə birmənalı əminlik yaradır. İndi Bayrağımız dünyanın 180-dən artıq müstəqil dövlətinin bayraqları ilə bir sırada dalğalanmaqdadır. Hər bir Azərbaycan vətəndaşı bayrağımıza ehtiram göstərir, bunu özünün müqəddəs borcu kimi qəbul edir. Azərbaycan əsgəri də Vətənin suverenliyinin və ərazi bütövlüyünün qorunması ilə bağlı ali missiyanı öz üzərinə götürərək üçrəngli bayrağa and içir. Üçrəngli bayrağımız hər zaman əbədi olacaq, bütün dünyada Azərbaycan dövlətinin və xalqının imzasını qürurla təsdiqləyəcək.

RƏFİQƏ KAMALQIZI

9 noyabr 2018-ci il

“Milli kimliyimizin simvolu - Azərbaycan bayrağı” adlı konfrans keçirilib



bu müstəqilliyi qazanmaq, onu qoruyub saxlamaq üçün bir liderə ehtiyac var idi ki, bu da sözsüz öz xalqına sevgisi ilə, bağlılığı ilə özünü təsdiq etmiş bir lider - Ulu Öndər Heydər Əliyev idi ki, xalqın Ümummilli Liderə müraciət etməsi ilə hakimiyyətə gəlişi Azərbaycanın müstəqilliyini əbədləşdirdi.

Bayrağımızın üzərində olan üç rəng Azərbaycanın siyasətini müəyyənləşdirir, Azərbaycanın müsəlman dövləti kimi, dünyəvi dövlət olduğunu təsdiq edir. Azərbaycanın 2017-ci ildə IV İslam Həmrəyliyi oyunlarına ev sahibliyi etməsi və həmin oyunlarda birinci yeri əldə etməsi də öz növbəsin-

“Monitoring Mərkəzi ədəbi dil normalarının pozulmasının qarşısını almaq üçün mexanizmlər hazırlayacaq”

Prezident İlham Əliyevin “Azərbaycan dilinin saflığının qorunması və dövlət dilindən istifadənin daha da təkmilləşdirilməsi ilə bağlı tədbirlər haqqında” 2018-ci il 1 noyabr tarixli Fərmanı əsası Ümummilli Lider tərəfindən qoyulmuş dil siyasətinin və bu gün dilimizin saflığının qorunması və inkişafı ilə bağlı dövlətimizin başçısının həyata keçirdiyi böyük işlərin məntiqi davamıdır.

Bu sözləri Azərbaycan Respublikasının Dövlət Dil Komissiyasının üzvü, Azərbaycanda Atatürk Mərkəzinin rəhbəri, Milli Məclisin deputatı, akademik Nizami Cəfərov AZƏRTAC-a müsahibəsində söyləyib. O vurğulayıb ki, dövlətimizin başçısının müvafiq Fərmanına əsasən, Azərbaycan Respublikasının Dövlət Dil Komissiyası yanında Monitoring Mərkəzinin yaradılması dilin həm saflığının qorunması, həm də onun inkişafı, zənginləşməsi üçün mühüm praktiki addımdır. Digər mühüm cəhət isə Monitoring Mərkəzinin məhz Dövlət Dil Komissiyasının yanında yaradılmasıdır.

Prezident İlham Əliyevin 2017-ci il 13 noyabr tarixli Sərəncamı ilə Dövlət Dil Komissiyasının tərkibinin yeniləndiyini xatırladan akademik Nizami Cəfərov qeyd edib ki, dil sahəsində kifayət qədər böyük təcrübəsi olan mütəxəssislər bu komissiyaya daxil edilib. Beləliklə, Monitoring Mərkəzinin əsaslına biləcəyi, müzakirələr apara biləcəyi, müəyyən məsələləri dəqiqləşdirə biləcəyi komissiya fəaliyyət göstərir. Bu komissiya Monitoring Mərkəzinin peşəkar fəaliyyət göstərməsi üçün lazım olan bütün şəraiti yaradacaq.

“Dövlətimizin başçısının imzaladığı Fərmanın digər mühüm cəhəti burada Monitoring Mərkəzinin monitoring aparacağı dil sahələrinin dəqiq müəyyənləşdirilməsidir. Bunlar kütləvi informasiya vasitələri, internet resursları və reklam daşıyıcılarının dilidir, - deyən akademik Nizami Cəfərov bu sahələrin hər birində həm uğur, həm də qüsurlarımızın olduğunu qeyd edib. Diqqətə çatdırıb ki, kütləvi informasiya vasitələrində hamı yaza bilər, hamı danışa bilər. Lakin burada həm peşəkarlar çalışır, həm də qeyri-peşəkarlara rast gəlmək olur. “Mən dəfələrlə demişəm: necə olur ki, Azərbaycan Televiziyasında, AZƏRTAC-da, “Azərbaycan” qəzetində ədəbi dil normalarına maksimum riayət olunur, eyni zamanda, dil də inkişaf edir, zənginləşir, amma bir sıra telekanallarımızda, mətbuat orqanlarımızda dilin qaydaları bəzən kütləvi şəkildə pozulur”, - deyən akademik Nizami Cəfərov vurğulayıb.

Müsahibimizin sözlərinə görə, dil problemini yaradan amillər sırasında kütləvi peşəkarlıq arasındakı tənəsübün müəyyənləşdiriləcəyi sahələr mövcuddur. Bu baxımdan ən ağırlı vəziyyət internet resurslarındadır. Çünki bu resurslardan çox müxtəlif dil və nitq səviyyəsinə malik insanlar istifadə edirlər və onlar özləri də düşünmədən Azərbaycan dilinin qayda-qanunlarını pozurlar. Bu vəziyyət həm məsuliyyətsizlikdən, həm dilin qayda-qanunlarını bilməməkdən, eləcə də orta təhsil biliyinin mükəmməl olmamasından irəli gəlir. Bütün bunlar dilin inkişafına, milli dil təfəkkürünün səviyyəsinə mənfi təsir göstərir.

Dövlət Dil Komissiyasının üzvü deyib: “Reklamlarda keçmiş zamanlarla müqayisədə nisbətən müəyyən uğurlarımız var. Lakin görülməsi işlər də xeyli çoxdur. Belə ki, reklamlar vasitəsilə əcnəbi dillərin lüzumsuz kəlmələrinin dilimizə daxil olma ehtimalı hələ də mövcuddur. Bu təsir hətta bəzən Azərbaycan dilini sıxışdırmaq həddinə çatır. Yəni reklamlarda Azərbaycan dilinə həm leksik, həm qrammatik cəhətdən yad ifadələrdən istifadə olunur. Bu da dilimizin qrammatik quruluşunu pozmaq təhlükəsini yaradır. Düşünürəm ki, belə bir şəraitdə Monitoring Mərkəzi ilk növbədə müəyyən müşahidələrlə səciyyəvi qüsurları müəyyənləşdirəcək, sonra bu qüsurların aradan qaldırılması üçün prinsiplərlə təkliflər verəcək, nəhayət, bu təkliflərin sadəcə tövsiyə xarakteri daşmaması üçün müəyyən mexanizmlər hazırlayacaq ki, bu cür səhvlərə kütləvi şəkildə yol verən qurumlar hər hansı formada tənbeh olunsun, cəzalandırılsın. Çünki dil məsələsi bizim üçün çox önəmlidir. Azərbaycanın ümumi siyasətində dil məsələsi hələ Heydər Əliyevin sovet dövründə respublikaya rəhbərlik etdiyi illərdə çox mühüm amil olub. Müstəqillik dövründə isə dil məsələsi ilə bağlı görülən mühüm işlər göz qabağındadır”.

Akademik Nizami Cəfərov vurğulayıb ki, “Azərbaycan dilinin saflığının qorunması və dövlət dilindən istifadənin daha da təkmilləşdirilməsi ilə bağlı tədbirlər haqqında” Fərman Azərbaycan dilinin nəinki respublika ərazisində, həm də dünyada qorunmasına və inkişafına geniş imkanlar açır. Əlbəttə ki, söhbət ədəbi dil normalarından gedir. Beləliklə, bu Fərman Azərbaycan xalqının bu günündə, sabahında onun dilinin yad təsirlərdən qorunması, saflaşdırılması və inkişaf etdirilməsi üçün geniş imkanlar yaradan çox qiymətli bir sənəddir.



Dünya “Milli kimliyimizin simvolu - Azərbaycan bayrağı” adlı konfrans keçirilib. Konfransda giriş sözü ilə çıxış edən Mənavi Dəyərlərin Təbliği Fondunun icraçı direktoru Mehman İsmayilov mənavi dəyərlər və onların mahiyyətindən danışdı. Fondun icraçı direktoru Azərbaycan bayrağının bizim mənavi dəyərimiz kimi önəmli vurğulayıb və bayrağımızın milli kimliyimizin simvolu olduğunu qeyd edib.

Tədbirdə çıxış edən millət vəkili, Azər Badamov Azərbaycan bayrağının müstəqilliyimizin simvolu olduğundan danışaraq, üç rəngli bayrağın rənglərinin mahiyyətini də yada salıb və milli kimliyimizin simvolu olan Azərbaycan bayrağına hörmət və ehtiramını ifadə edib. Millət vəkili bayrağa hörmət etməyə hər birimizin borclu olduğunu bir daha xatırladı.

Konfransda millət vəkili, Azərbaycan Tələbə Gənclər Təşkilatları İttifaqının sədri, Azərbaycan Respublikası Prezidenti yanında Qeyri Hökumət Təşkilatlarına Dövlət Dəstəyi Şurasının üzvü Şahin İsmayilov çıxış edərək Azərbaycan bayrağının tarixi bərabər məlumat verib və bayrağımızın ilk dəfə Ulu Öndər Heydər Əliyev tərəfindən Naxçıvanda qaldırıldığını yada salıb. Bayrağın simvol olduğuna diqqət çəkən natiq bunun məhz mənavi dəyərlərə aid olduğunu söyləyib. Milli dəyərlərimizə bağlılığın vacibliyini, bayrağımızın ölkəmizin rəmzi olduğunu bildiren millət vəkili qeyd edib ki, indi vətəndaşlarımızın bayrağa olan sevgisini



hər zaman, xüsusilə şəhidlərimizin xatirəsinin anım günlərində əyani şəkildə müşahidə edirik.

Mənavi Dəyərlər Təbliği Fondunun Himayəçilər Şurasının üzvü, “Ses” Media Qrupunun rəhbəri Bəhruz Quliyev isə çıxışında xüsusilə vurğulayıb ki, biz keçmişimizə hörmət etməli, dəyərlərimizi qorumaq və nəzərə almalıyıq ki, bayrağımız bizim qürur mənbəyimizdir. Ulu Öndər Heydər Əliyevin, “Müstəqilliyi qazanmaq nə qədər çətindirsə, onu qoruyub-saxlamaq, möhkəmləndirmək ondan da çətin” tarixi fikrini yada salan Bəhruz Quliyev müstəqilliyimizi və bayrağımızı qorumağa borcu olduğumuzu diqqətə çatdırıb və xatırladı ki, ötən əsrin sonlarında bərpa olunan müstəqilliyimiz, üç rəngli bayrağımızın yenidən qaldırılması, dalaşdırılması heç də asan başa gəlməyib: “Bu yolda şəhidlər verdik, torpaqlarımız işğala məruz qaldı, çətinliklərlə müstəqilliyi əldə etdik və o dövrdə

de bunu təsdiqləyir. Azərbaycanın böyük klüyü ondan ibarətdir ki, lazım olduğu zaman biz islam ölkələrini bir araya yığa bilirik. Bu möhtəşəm oyunlarda Azərbaycanın birinci yere çıxması onu göstərir ki, aparılan siyasət doğrudur və bu siyasətin mərkəzində vətəndaş amili dayanır. Ulu Öndər dedi ki, biz həqiqətən də fəxr edirik ki, biz azərbaycanlıyıq. Cənab Prezident İlham Əliyevin apardığı siyasət, gənclər siyasəti, keçmişinə hörmət, gələcəyə rəğbət uğurlu siyasətdir və müstəqilliyimizə öz tövhələrini verməkdədir. Bizim müstəqilliyimiz davam etdikcə bayrağımız da dalğalanacaq.”

Konfransda digər çıxış edənlər də 9 Noyabr Bayraq Günü'nün böyük ehtiramla, hörmətlə və tənənəli şəkildə qeyd olunmasının vacibliyindən söz açıblar.

İnam HACIYEV

İlin sonunda metronun iki yeni stansiyası istismara verilə bilər

Hazırda Bakı Metropoliteninin III - Bənövşəyi xəttinin tikintisi davam etdirilir və ilin sonunda ilk iki stansiyanın istismara verilməsi nəzərdə tutulur. SİA-nın məlumatına görə, bunu “Bakı Metropoliteni” QSC-nin İstismar üzrə baş mühəndisi Əlixan Osmanov bildirib. Ə.Osmanovun sözlərinə görə, metropolitenin baş layihəçisi olan Fransanın SYSTRA şirkəti işlədiyi müddət ərzində yalnız konsepsiyayı irəli sürüb və ümumi istiqamətlər verib: “Qısa müddətdə “Bakımetrolayihə” institutunun işi canlandırılıb və ən zəruri layihələr hazırlanıb. Onun nəticəsidir ki, ilin sonunda iki stansiyanın istismara verilməsi nəzərdə tutulur. Bənövşəyi xəttin digər stansiyalarının tikintisində işlər lazımı səviyyədə aparılır”.



Bu gün “ASAN xidmət” və “ASAN Kommunal” mərkəzləri işləməyəcək

9 noyabr - Dövlət Bayrağı Günü ilə əlaqədar “ASAN xidmət” və “ASAN Kommunal” mərkəzləri bir gün işləməyəcək. Prezident yanında Vətəndaşlara Xidmət və Sosial İnnovasiyalar üzrə Dövlət Agentliyinin İctimaiyyətlə əlaqələr şöbəsinə SİA-ya verilən məlumata görə, vətəndaşlar noyabrın 10-dan mərkəzlərə müraciət etməklə müvafiq xidmətlərdən yararlanırlar.

Qeyd edək ki, hazırda ölkədə 15 “ASAN xidmət” mərkəzi mövcuddur. Onlardan 5-i paytaxtda olmaqla, digərləri Sumqayıt, Gəncə, Sabirabad, Bərdə, Qəbələ, Masallı, Quba, Mingəçevir, İmişli və Şəkiddir. Həmçinin Bakı şəhərində əhaliyə kommunal sahədə xidmətlər göstərən 2 “ASAN Kommunal” mərkəzi fəaliyyətdədir.

“Doing Business-2019” hesabatı: Uğurlu siyasətin böyük qələbəsi

Azərbaycan dövləti daha bir uğura imza atdı. Ulu Öndər Heydər Əliyevin əsasını qoyduğu, Prezident İlham Əliyevin 2003-cü ildən bəri apardığı olduqca uğurlu və düşünülmüş iqtisadi siyasətin artıq dünya birliyi tərəfindən də etiraf edilməsi bizim üçün böyük qələbə deməkdir. Xüsusi ilə, dünya iqtisadi sferasında mühüm söz sahibi olan və böyük etibara malik



Şirvan Əbilov,
Prezident təqəüdçüsü

“Doing Business-2019” hesabatında Azərbaycanın 32 pillə irəliləyərək, 190 ölkə arasında 25-ci yerdə qərarlaşması, ölkəmizdə həyata keçirilən islahatların məntiqi nəticəsidir. Bu qələbə, ilk növbədə, öz xalqının rahat və firavan yaşaması üçün gecə-gündüzünə qatan, yorulmadan çalışan dövlət başçısının qələbəsidir.

Uzun illərdir ki, bütün sahələrdə tətbiq olunan innovasiyalar, həyata keçirilən islahatlar beynəlxalq aləmdə ölkəmizin siyasi çəkisini, iqtisadi gücünü durmadan artırır. Bunların əsasında isə düşünülmüş və gələcəyə hesablanan məqsədyönlü siyasi strategiya dayanır. Xüsusi ilə son illər ölkəmizdə qeyri-neft sektorunun inkişafı diqqət mərkəzindədir. Kənd təsərrüfatının inkişafı, sənaye məhəllələrinin və aqroparkların yaradılması, ixrac imkanlarının genişləndirilməsi və digər istiqamətlərdə həyata keçirilən mühüm tədbirlər ölkəmizin sürətli inkişafını əks etdirən real mənzərədir. Azərbaycan “Tikin-ti üçün icazələrin alınması” və “Kreditlərin alınması” indikatorlarının hər biri üzrə 100 pillə irəliləyərək, böyük uğur qazanıb. Ümumilikdə, hesabatın 10 indikatorundan 8-də mühüm irəliləyiş baş verib.

Son illər ərzində Prezident İlham Əliyevin bölgələrə ardıcıl səfərləri, yerli istehsal müəssisələrinin açılışı, yerli sahibkarlara münbit şəraitin yaradılması dünya iqtisadi hesabatlarında öz əksini tapmaqdadır. Xü-

susi ilə, özəl sektor inkişaf etdikcə, yeni iş yerləri açılır, ölkə daxilində xərclənən gəlir yaranır. İqtisadi cəhətdən inkişafa diqqət yetirən hər bir ölkə kiçik və orta sahibkarlıq subyektlərinin inkişafına təsir edə biləcək qanunların qəbul olunmasına və tənzimləmələrin tətbiqinə xüsusi diqqət yetirir.

Dünya Bankının dərc etdiyi “Doing Business-2019” hesabatı 190 ölkədə sahibkarlıq fəaliyyətinin tənzimlənməsi ilə bağlı qanunvericilik aktlarını və onların tətbiq olunmasını obyektiv şəkildə qiymətləndirməyə imkan verir. Azərbaycan Prezidenti İlham Əliyevin rəhbərliyi ilə aparılan iqtisadi və institusional islahatlar ölkəmizdə sahibkarlıq mühitini getdikcə daha əlverişli edir. Dünya Bankının apardığı təhlillərin nəticələri bunu bir daha göstərir. İslahatların dərinləşməsi və əhatəliliyin artması ölkəmizdə biznes mühitini daha da inkişaf etdirməklə əhalinin rifah halının daha da yaxşılaşmasına imkan yaradacaq.

Ölkə başçısının güclü iradəsi, düşünülmüş və uzaqgörən siyasəti sayəsində yarıdılmış siyasi və makroiqtisadi sabitlik, güclü iqtisadi potensial, vaxtında aparılan islahatlar neft amilindən asılılığı azaldıb, biznes mühitinin təkmilləşdirilməsi, sahibkarlığın daha da inkişaf etdirilməsi üçün geniş imkanlar yaradıb. Azərbaycan Prezidenti İlham Əliyevin apardığı iqtisadi islahatların məntiqi nəticəsi olaraq, respublikamızın beynəlxalq iqtisadi nüfuzu əhəmiyyətli dərəcədə artıb. Heç şübhəsiz ki, Azərbaycan iqtisadi yüksəlişi, inkişaf templərini növbəti illərdə də saxlayacaq, bütün sahələrdə yeni-yeni uğurlar əldə ediləcək. Bütün bu uğurlar isə, ilk növbədə, xalqımızın rifah halında, insanların dolanışığında öz əksini tapacaq. Prezident İlham Əliyevin dediyi kimi, “Biz bütün bu işləri onun üçün edirik ki, xalqımız daha da yaxşı yaşasın”.

Bütün bunlar isə, onu deməyə tam əsas verir ki, qarşıdakı 2019-cu il Azərbaycan üçün yeni-yeni uğurlar, qələbələr ili olacaqdır.

“Azərbaycan gəncliyi hər zaman bayrağına sahib çıxmalıdır”

XIX əsrin sonlarında Azərbaycan çar Rusiyası tərəfindən işğal edildikdən sonra ziyalılarımızın üzərinə böyük məsuliyyət düşdü. Ziyalılarımız xalqımızda milli kimliyin formalaşması üçün maarifçilik hərəkatına başladılar. Məhz bunun nəticəsi idi ki, 1918-ci ildə Azərbaycan Xalq Cümhuriyyəti yarandı, müstəqil dövlətimizin qürur mənbəyi olan üçrəngli bayrağımız qəbul olundu. Bunu SİA-ya açıqlamasında Milli Məclisin deputatı, AMEA-nın müxbir üzvü, Qafqazşünaslıq İnstitutunun direktoru, professor Musa Qasımlı deyib.

Deputatın sözlərinə görə, 23 aydan sonra - aprelin 28-də milli bayrağımız sovet bayrağı ilə əvəz edildi: “Ancaq 70 ildən sonra üçrəngli bayrağımız yenidən Ulu Öndər Heydər Əliyev tərəfindən Naxçıvanda qəbul olundu. Baxmayaraq ki, o zaman SSRİ tam süqut etməmişdi, amma Ümummilli Lider Heydər Əliyev sovet siyasi sistemindən imtina edərək üçrəngli bayrağımızı qəbul etdi. 2009-cu ildə Azərbaycan Respublikasının Prezidenti İlham Əliyevin Sərəncamı ilə 9 noyabr Dövlət Bayrağı Günü kimi qəbul olundu. Azərbaycan gəncliyi hər zaman bayrağımıza sahib çıxmalıdır”.

Daha bir səudiyyəli jurnalist öldürüldü

Yazıçı və jurnalist Türki bin Əbdül Əziz əl-Yaser Səudiyyə Ərəbistanında işğencələrə məruz qalaraq qətlə yetirilib. Bu barədə hüquq müdafiəçilərinə istinadla “New Khaleej” nəşri yazıb. Həmin məlumatı “Middle East Monitor” da dərc edib. Mənbə qeyd edir ki, jurnalist həbsxanada Camal Kaşıkçının qətlindən cəmi bir ay sonra öldürülüb. Əl-Yaser 2017-ci ildə “Twitter”də gizli olaraq “Kashkool” hesabında məlumatlar yerləşdirdiyi üçün həbs edilmişdi. Həmin hesabda jurnalist vəzifəli şəxslər və kral ailəsinin üzvləri tərəfindən insan haqlarının pozulmasını ifşa edirdi. Onun kimliyini “Twitter”in Dubaydakı ofisində Səudiyyə Ərəbistanından olan casuslar üzə çıxara bilmişdi. Mənbə əlavə edir ki, casuslar vəliəhd Səud əl-Kəhtaninin müşaviri ilə əlaqədə olublar. O, ölkənin İstanbuldakı baş konsulluğunda Kaşıkçının qətlə bağlı istintaqla əlaqədar istefaya göndərilmişdi.



DSX-nin Sahil Mühafizəsində təntənəli tədbir keçirilib

Dövlət Sərhəd Xidmətində “9 noyabr - Dövlət Bayrağı günü” silsilə tədbirlərlə qeyd edilir. Bütün hərbi hissə və bölmələrdə keçirilən mədəni-kütləvi tədbirlərdə elm və incəsənət xadimləri, yerli icra hakimiyyəti orqanlarının və ictimaiyyətin çoxsaylı nümayəndələri iştirak ediblər. SİA-nın verdiyi məlumata görə, dünən Dövlət Bayrağı günü münasibəti ilə Nəsimi Rayon İcra Hakimiyyətinin təşkilatçılığı ilə Dövlət Sərhəd Xidmətinin Sahil Mühafizəsində təntənəli tədbir keçirilib. Tədbir iştirakçıları əvvəlcə Heydər Əliyev İdeoloji mərkəzi ilə tanış olub, Ulu Öndərin büstünün önünə əkil qoyublar.

Dövlət himninin səslənməsi ilə başlayan mərasimdə Dövlət Sərhəd Xidmətinin rəisi general-polkovnik Elçin Quliyev iştirakçıları şəxsi heyətə çatdırılıb. Mərasimdə Azərbaycan tarixinin şanlı səhifələrindən olan Azərbaycan Xalq Cümhuriyyətinin yaranması və şərqin ilk demokratik respublikasının dövlət rəmzi olan üçrəngli, ay-uldusu bayrağın qəbul olunması

haqqında ətraflı məlumat verilib, bu əlamətdar hadisənin təkcə Azərbaycan üçün deyil bütün müsəlman dünyası üçün mühüm əhəmiyyət kəsb etdiyi vurğulanıb.

Tədbirdə Azərbaycan Xalq Cümhuriyyəti süquta uğradıqdan 70 il sonra üçrəngli bayrağımızın məhz Ulu Öndər Heydər Əliyevin təşəbbüsü və iradəsi sayəsində yenidən bərpa edilərək 17 noyabr 1990-cı ildə Naxçıvan Muxtar Respublikasının, 5 fevral 1991-ci il tarixdən isə Azərbaycan Respublikasının rəsmi dövlət bayrağı kimi təsdiq olunması minnətdarlıq hissi ilə qeyd olunub.

Azərbaycan Respublikasının müstəqilliyi bərpa edildikdən sonra dövlət bayrağımızın milli suverenliyin simvolu kimi ölkəmizin bütün vətəndaşları üçün müqəddəs dövlətçilik rəmzlərindən birinə çevrilməsi, dövlət bayrağına hörmət və ehtiramın ən böyük nümunəsini Ulu Öndər Heydər Əliyevin və Azərbaycan Respublikasının Prezidenti cənab İlham Əliyevin nümayiş etdirmələri qürur hissi ilə vurğulanıb.

Möhtərəm Prezidentimiz İlham Əliyevin dövlət bayrağımıza yüksək məhəbbətin təzahürü olaraq 2007-ci il noyabrın 17-də Bakıda Dövlət Bayrağı Meydanının yaradılma-

sı barədə, 2009-cu il noyabrın 17-də isə Dövlət Bayrağı Günü'nün təsis edilməsi haqqında sərəncamlar imzalanması və Dövlət Bayrağı Meydanının açılışında “Bizim bayrağımız qürur mənbəyimizdir. Bu bayraq bizim milli dəyərimizdir. Bu Bayraq Meydanının yaradılması Azərbaycanın gücünü, Azərbaycan xalqının öz dövlətinə sevgisini, dövlət rəmzlərimizə ehtiramımızı göstərir” deməsi iftixarla xatırlanıb.

Mərasimdə çıxış edən Nəsimi Rayon İcra Hakimiyyətinin başçısı Asif Əsgərov bayram münasibəti ilə sərhədçiləri təbrik edib. Tədbirdə Heydər Əliyev dövlətçilik ideyalarına daim sadıq olan, sərhədlərimizin keşiyində qürurla dayanan Azərbaycan sərhədçisinin bundan sonra da yaradılmasının 100 illiyini böyük təntənələrlə qeyd etdiyimiz



Azərbaycan Respublikasının müstəqilliyinin simvolu olan dövlət bayrağımızın daima yüksəklərdə dalğalanması üçün əllərindən gələni əsirgəməyəcəklərinə, öz fədakar xidmətləri ilə göstərilən etimadı layiqincə doğruldacaqlarına əminlik ifadə olunub.

Mərasimdə xidmətdə fərqlənmiş bir qrup hərbi qulluqçuya mükafatlar təqdim olunub. Tədbirin sonunda Dövlət Sərhəd Xidmətinin Nümunəvi Hərbi Orkestri və incəsənət ustaları sərhədçilər qarşısında geniş konsert proqramı ilə çıxış ediblər.

08 noyabr 2018-ci il tarixdə Dövlət Sərhəd Xidməti Akademiyasında Dövlət Bayrağı Muzeyinin direktoru, tarix elmləri üzrə fəlsəfə doktoru Könül İmamverdiyevanın akademiyanın kollektivi ilə görüşü keçirilmişdir. K.İmamverdiyeva “Dövlət Bayrağımız qürur mənbəyimizdir” mövzusunda mühazirə-təqdimatla şəxsi heyətin qarşısında çıxış edib. Mühazirədə Azərbaycan Respublikasının Dövlət Bayrağı, həmçinin Azərbaycan ərazisində mövcud olmuş dövlətlərin, xanlıqların bayraqları barədə ətraflı məlumat verilib. K.İmamverdiyeva sərhədçi kursantları maraqlandıran sualları cavablandırılıb.

Nikol Paşinyanın üç gün Azərbaycan işğal altında olan Dağlıq Qarabağda olması, özünün etiraf etdiyi kimi hər bir hadisəyə hazırlıq niyyəti, bir sıra məsələlər barədə məntiqi nəticələrə əsas verir. Ermənistanın baş naziri postundan hiyləgərliklə, eyni zamanda, müvəqqəti imtina etdikdən və parlamentdən şərti olaraq uzaqlaşdıqdan sonra Qarabağın sərhəd ərazilərinə yollanması, qondarma rejimlə vəziyyəti müzakirə etməsi, hər bir hadisəyə hazırlıqlı olmaq xəbərdarlığı əslində küçə nümayişçisinin Azərbaycanın hərbi qüdrətindən, gücündən ehtiyat etməsinin, hətta qorxusunun təzahürüdür.

Ermənistanı idarə etdiyi kütləni aldaraq, populist çıxışlar edərək, yalançı vədlər verərək hakimiyyəti ələ keçirən küçə nümayişçisi, bütün idarəetməni öz hakimiyyəti altına almaq məqsədi ilə yeni bir avantüraya imza ataraq normal olaraq, baş nazir postundan istefa verməsinin fonunda Dağlıq Qarabağla bağlı təşvişə düşməsi diqqətdən kənar qala bilməz. Məhz bu baxımdan analitiklər Paşinyanın işğal altında olan ərazilərə gedişini aktiv şəkildə və həssaslıqla şərh edirlər. Azərbaycanın hərbi qüdrətini, imkanlarını nəzərə alaraq onun təlaşını başa düşmək çətin deyil və işğal edilmiş torpaqların geri qaytarılmasına hər an hazır olan ölkəmizin beynəlxalq aləmdə nüfuzu, geosiyasi müstəvidə uğurları, dünya dövlətləri ilə əməkdaşlıqları, əlverişli beynəlxalq təşkilatlar tərəfindən dəstəklənməsi, hərbi təlimlərə başlamaq, ön tez zamanda qələbə qazanmaq əzmi nəzərə qarpan bu qorxunun əsl səbəbidir.

İşğalçı rejim tam təcrid olunmuş vəziyyətdə, məhrumiyətlərlə barışmaq



“JAMANAK”: “Vətəndaş sazişi” kriminal dairələrlə yaxındır

Ermənistanın “Jamanak” qəzetinin yazdığına görə, ölkənin heç bir hakimiyyəti kriminal dairələrin xidməti olmadan seçkilərə gedə bilmir.

SİA xəbər verir ki, adıçəkilən nəşrin yazdığına görə, Nikol Paşinyan hakimiyyəti hazırda öz seçki siyahılarına birbaşa kriminal şəxsləri deyil, onların ailə üzvlərini salmaqla, bu xidməti gizlətməyə çalışır. “Xüsusilə, Kanaker-Zeytun administrativ rayonundakı məntəqədə “Vətəndaş sazişi” partiyası tanınmış kriminal avtoritet, “Tuy” ləqəbli Artur Kazaryanın bacısının namizədliyi barədə müzakirələr aparır”, deyən yazan erməni qəzeti bu məsələnin ictimaiyyət arasında narazılıqla qarşılanacağını da istisna etməyib.

Rövşən

Nikol Paşinyanın hazırlıq xəbərdarlığı Azərbaycanın qüdrətini etiraf etməsidir

məcburiyyətindədir

ABŞ-ın İrana qarşı sərt sanksiyaları Ermənistanı narahatlıq doğurduğu kimi, Paşinyanın özünün də kürkünə əbəs yerə birə düşməyib. Vəziyyətin belə dəyişməsi, İranın indi ermənilərin deyil, öz hayında olması onun yuxusunu eərşə çəkib. Çünki, Rusiyadan əli üzülən Nikolun ümid yeri İran idi və son vaxtlar yalnız İrana bel bağlamaqdan başqa çarəsi qalmırdı. İndi bu cərə də yoxa çıxırsa, deməli, çarəsizlik vəziyyətində qalmalı olur. Belə olan halda, ilk olaraq itirmək təhlükəsi hesab etdiyi Dağlıq Qarabağa getməsi heç də təəccüb doğurmur.

Rusiyanın sərhəd qoşunlarının idarə etdiyi 100 km məsafədə olan Ermənistanla İran arasındakı sərhəd sanksiyalar səbəbindən bağlanarsa, işğalçı ölkə tam təcrid olunmuş vəziyyətə düşməli olur. Hətta, daha dəqiq desək, ermənilər mütləq şəkildə məhrumiyətlərlə barışmaq məcburiyyətində qalırlar. Bunu işğalçılar özləri də çox gözəl başa düşürlər. İndi artıq hadisələrin gedişi də bunu deməyə əsas verir. Daha dəqiq desək, İrana qarşı sanksiyalar, əslində, ermənilərin şah damarına toxunmaq, nəfəslərini kəsmək deməkdir.

Terror sözünün erməni işğalçıları ilə qoşa çəkildiyi, yanaşı yazıldığı bir dünyada terrorla bağlı hay-küy qoparmaq erməni xislətidir



Doğrudur, erməni xisləti yenə də özünü bürüzə verir və indi işğalçı dövlətə məxsus Kütləvi İnformasiya Vasitələrində, məsələn, İragir.az saytında təbliğat aparılır ki, guya Türkiyə və Azərbaycanın dəstəklədiyi terrorçu dəstələr Ermənistan sərhədlərini keçməyə hazırlaşır. Sözügedən informasiya portalında qeyd olunur ki, Türkoloq Karen Veranyanın fikrincə, rəsmi Ankara Ermənistanı gedən siyasi prosesləri izləyir və bilmək istəyir ki, Ermənistanın yeni hakimiyyəti risklərə nə qədər davam gətirmək iqtidarındadır. Türkoloqun sözlərinə görə, türklər istəyirlər ki, Ermənistan sərhədlərinin pozulması normal təzahür kimi görünsün, təəccüb doğurmayaq təsir bağışlasın.

Əslində, terror sözü erməni işğalçıları ilə qoşa çəkildiyi bir zamanda, yanaşı yazıldığı bir dünyada belə hay-küy qoparmaq erməni xislətidir və bunu artıq bütün dünya ictimaiyyəti bilir. Yəni, ermənilərin özlərinə məxsus olan qanunsuzluqları, cinayətləri, vəhşilikləri, insanlıq və hüquq normalarına sığmayan əməlləri başqalarının adına yazması birinci

və sonuncu deyil. Nə Dağlıq Qarabağın işğalı, nə Xocalı soyqırımını kimi insanlıq dramına imza atan və əvəzində işğala məruz qalanları terrorist kimi təqdim etməyə çalışan erməni simasını bundan sonra gizlətmək mümkünsüzdür və artıq hər kəsə bu simasızlıq bellidir. Bir sözlə, erməni başbiləni Paşinyan özü də çox yaxşı başa düşür ki, bu hiyləgərlik öz ömrünü çoxdan başa vurub və artıq həqiqətdən də Dağlıq Qarabağı əldən verməklə üz-üzədirlər. Elə buna görə də istifadə olan baş nazir hər bir vəziyyətə hazır olmaq barədə xəbərdarlıq

edir. Yeni, Ermənistan tərəfi ölkəmizin qüdrəti qarşısında davam gətirə bilməyəcəyini, məğlubiyyətlə qarşılaşmalı olacaqlarını çox gözəl dərk edir.

Maraqlıdır, Azərbaycan danışıqlarını Dağlıq Qarabağla aparmalıdır, deyən Paşinyan görəsən, qondarma Artsaxın əvəzinə niyə narahatdır? Əgər danışıqları Artsax adlandırdıqları qeyri-qanuni, qondarma rejim aparmalıdırsa, o zaman niyə Ermənistan hökuməti, onu indi əlində oyuncağa çevirən Nikol əl-ayağa düşür? Deməli, hər an Qarabağ işğalının arxasında olduqları göz qabağındadır və bütün bunların fonunda bu işğalı əlavə hansısa faktlarla isbat etməyə zərər qədər ehtiyac qalmır. Əgər hər an hazır olmaq lazımdırsa və bu hazırlıq barədə xəbərdarlığı Paşinyan verirsə, özü də işğal altında olan ərazilərə gedərək, qondarma rəhbərliklə görüşərək verirsə, deməli, Ermənistan tərəfi özü-öz iddialarını da təkzib edir, hətta münafiqənin həllindən tutmuş, bütün idarəetmə mexanizmlərinə qədər yanlış siyasət yürütdüyünü açıq-aşkar ortaya qoyur.

İnam HACIYEV

Yunuslar erməni maraqlarına xidmət edən kitab yazıblar

“Leyla və Arif Yunusların yazdıqları kitabı erməni lobbisi maliyyələşdirib”

Leyla və Arif Yunuslar erməni lobbisinin maliyyə dəstəyi hesabına Azərbaycan dövlət və xalq əleyhinə ittiham, iddia və şər-böhtan xarakterli kitab yazıblar. Söhbət etdiyimiz müsahiblərimiz Leyla və Arif Yunusların Azərbaycanlı olmalarına şübhə ilə yanaşdıqlarını və bu səbəbdən də onların erməni lobbisinin sifarişi və göstərişi əsasında Azərbaycan əleyhinə kitab yazmalarının bir o qədər təəccüb doğurmadığını bildirdilər.

“Azadlıq Hərəkatçıları” Birliyinin sədri Təhmasib Novruzov: “Arif Yunusun ermənilərlə çox yaxın qohumluq əlaqələri var”

- Leyla və Arif Yunusların bütün fəaliyyətləri Azərbaycan əleyhinə yönəlmiş bir fəaliyyətdir. Onlar bütün varlıqları ilə tarixi düşmənimiz olan ermənilərə bağlıdırlar. Bunu artıq Azərbaycanda hər kəs bilir ki, A.Yunusun erməni



nilərlə çox yaxın qohumluq əlaqələri var. L.Yunus da bu vasitədən istifadə edib, hələ 1988-1989-cü illərdən erməni lobbisi ilə yaxın əlaqələr qurmuşdur. Hələ o zaman araşdırmalar zamanı Ermənistan xüsusi xidmət orqanlarının başında duran Davidyan soyadlı şəxsəl L.Yunusun çox ciddi əlaqələri ortaya çıxmışdı. Rusiya və Avropada olan ayrı-ayrı erməni lobbilərinin rəhbərləri ilə L.Yunusun yaxın əlaqələrinin olması faktları da aşkar olundu. Bütün bunlar artıq onu deməyə əsas verir ki, Leyla və Arif Yunuslar tam şəkildə erməni lobbisinin maraqlarına xidmət edirlər. Bu gün Azərbaycan əleyhinə yazdıqları kitab da təbii ki, həmin məqsədi güdür və erməni lobbisinin sifarişi əsasında işiq üzü görüb.

“Paralel” qəzetinin baş redaktoru Tapdıq Abbas: “Leyla və Arif Yunuslar ermənilərin əlində alətə çevriləblər”

- Leyla və Arif Yunus cütlüyünün yazdıqları kitabın Azərbaycan dövlətinə qarşı şər-böhtandan ibarət olması, onları maliyyələşdirənlərin ermənilər olduğuna heç bir şübhə yeri qoymur. Tarixdən hər birimizə yaxşı bellidir ki, ermənilər daim çirkin məqsədlərinə nail olmaq üçün içimizdəki satqınlardan,

nankorlardan dövlətimizə qarşı istifadə ediblər və bu hal bu gün də davam edir. Leyla və Arif Yunusların ermənilərin əlində alətə çevrildikləri artıq çoxdan təsdiqini tapıb və xalq bu tiplərin yazdıqları, qayəsi şər-böhtandan, iftiradan ibarət olan kitablara inanmır, əksinə, hətta nifrət hissi ilə yanaşır. Xalq xaricdə düşmənlərimizin qucağında oturub, onların maliyyə yardımı ilə dövlətimizə qarşı məkrli siyasət həyata keçirənlərin iç üzünü yaxşı tanıyır. Ona görə də, şər-böhtan

və iftiradan ibarət olan kitablarda yazılması daxildən daha çox xaricdə ölkəmiz haqqında mənfəi rəy yaratmağa və beləliklə, ölkəmizin haqq işinə ləkə salmağa və dövlətimizə qarşı təzyiqləri artırmağa xidmət edir. Lakin ölkə Prezidenti İlham Əliyevin apardığı qətiyyətli və davamlı uğurlu xarici siyasət nəticəsində Azərbaycanın nüfuzu beynəlxalq aləmdə yüksəlir. Bu da Azərbaycanı regionun lider dövlətinə çevirir.



GÜLYANƏ

Üçrəngli bayrağımız müstəqil dövlətimizin varlığının ifadəsidir

Milli Məclisin deputatı Fəzail İbrahimlinin yap.org.az-a müsahibəsi

- Fəzail müəllim, 9 noyabr tarixi Azərbaycanda Dövlət Bayrağı Günü kimi qeyd olunur. Bəllidir ki, hər bir dövlətin müstəqilliyi və suverenliyi onun dövlət rəmzlərində ifadə olunur. Sizcə, hər bir xalq, dövlət üçün bayraq hansı mənə kəsb edir?

- Bayraq millətin ruhunu özündə ehtiva etməklə yanaşı, dövlətin varlığını sübut edən rəmzdür. Bir millətin dövləti varsa bayrağı da var. Dövlətin rəmzinin öz fəlsəfəsi olmalıdır. Azərbaycan bayrağı da özünün rənglərindəki fəlsəfi mənası ilə xalqımızın düşüncəsini, ruhunu, karakterini əks etdirir.

Əlbəttə ki, bayraq millətin, dövlətin şərəf və ləyaqətinin göstəricisidir. Dövlət müstəqilliyinin ən böyük göstəricilərindən bir də onun bayrağıdır. Azərbaycanın dövlətçilik tarixinin bütün dövrlərində özünəməxsus yer tutan bayraq məhfumu xalqa və dövlətə ehtiram rəmzi kimi çıxış edib. Bu tarix Kitabı-Dədə Qorqudan başlayır və Səfəvilər dövründən bayraqlar simvol kimi qəbul olunur. Şirvanşahlar dövlətindən xanlıqlara qədər keçilən tarixi mərhələlərdə bayraq və digər rəmzlər milli sərvətlərimiz olan abidələrdə öz əksini tapıb. Bayraq bir simvoldur. Bu simvolun arxasında isə milli dövlətçiliyimiz, milli şüurumuz, milli məniyemiz, milli özünüdərkimiz dayanır.

Müasir dövrə gəldikdə isə qeyd edim ki, XX əsrin əvvəlində dünya dövlətləri sırasında özünəməxsus yer tutan Azərbaycan Xalq Cümhuriyyəti dönməndə - 1918-ci il noyabrın 9-da üçrəngli bayraq təsdiq edildi. Türk ordusu Bakını tərk etdikdən sonra ingilis generalı Tomson üçrəngli bayrağımızın endirilməsini əmr etmişdi. Ermənilər və digər düşmən qüvvələr ona Xalq Cümhuriyyəti ilə bağlı yanlış məlumat vermişdilər. Amma Fətəli xan Xoyskinin başçılığı ilə hökumət nümayəndələri general Tomsonla görüşüb danışıqlar apardıqdan sonra ingilis generalı AXC hökumətini qanuni hakimiyyət kimi tanıdı. 1918-ci ilin dekabrın 7-də Azərbaycan Xalq Cümhuriyyətinin parlamentinin binası önündə müstəqil dövlətimizin üçrəngli bayrağı dalğalandı. Bu, dövlətimizin müstəqilliyini və varlığını ifadə edən bir simvol idi.

Nəticə etibarilə bu il üçrəngli bayrağımızın dövlət bayrağı kimi təsbit olunmasının 100 ili tamam olur. Bu da tariximizdə qürur duyduğumuz bir hadisədir.

- Azərbaycan cəmiyyətində dövlət atributlarına, o cümlədən üçrəngli bayrağımıza göstərilən hörmət və ehtiram bərabər nə deyər bilərsiniz?



- Əlbəttə ki, cəmiyyətimizdə dövlət bayrağına hörmət və ehtiram yüksək səviyyədədir. Bu mənada, üçrəngli bayrağımız da qürurumuz, iftixarımızdır. Bilirsiniz ki, Azərbaycan Respublikasının dövlət bayrağı bərabər enli üç üfqi zolaqdan ibarətdir. Yuxarı zolaq mavi, orta zolaq qırmızı, aşağı zolaq isə yaşıl rəngdədir. Qırmızı zolağın ortasında bayrağın hər iki üzündə ağ rəngli aypara ilə səkkizguşəli ulduz təsvir edilir. Bayrağımızdakı mavi rəng Azərbaycan xalqının türk mənşəli olması və türkçülük ideyası ilə bağlıdır. Qırmızı rəng müasirlik, azadlıq, inkişaf və müstəqilliyi tərənnüm edir. Yaşıl rəng isə İslam sivilizasiyasına, İslam dininə mənsubluğu ifadə edir. Göründüyü kimi bayrağımızın rəngləri xalqımızın kökünü, müasirliyini və mənəvi-dini dəyərlərini özündə aşılayır. 1918-ci ilə təsbit olunan bu bayraq 1920-ci ilin aprelinə qədər Azərbaycanın dövlət rəmzi olub. Rusiyada hakimiyyətə gələn bolşeviklər işğalçılıq siyasəti yeritdilər və Azərbaycanı işğal etdilər. Nəticədə Azərbaycan Xalq Cümhuriyyəti 1920-ci ilin aprelin 28-də süquta uğradı, bayrağımız isə mayın 3-də parlamentin önündən götürülərək SSRİ bayrağı ilə əvəz olundu.

Amma ötən əsrin sonlarında xalqımız yenidən müstəqilliyinə qovuşdu və üçrəngli bayrağımız da yenidən dövlət bayrağı kimi təsbit edildi. Qeyd edim ki, 1990-cı il noyabr ayının 17-də isə Ulu öndər Heydər Əliyevin sədrliyi ilə Naxçıvan Muxtar Respublikası Ali Məclisinin keçirilən sessiyasında Azərbaycan Xalq Cümhuriyyətinin bayrağı ilk dəfə olaraq salona gətirildi və Naxçıvan Muxtar Respublikasının dövlət bayrağı elan olundu və Azərbaycan parlamentinə bu bayrağın dövlət kimi təsbit olunması tövsiyə edildi. Beləliklə, 1991-ci ildə Ali Sovet "Dövlət bayrağı haqqında" Qanun qəbul etdi və üçrəngli bayrağımıza Azərbaycan Respublikasının dövlət bayrağı statusunu verdi. 1991-ci il fevralın 5-də Azərbaycan Respublikası Ali Soveti Naxçıvan Muxtar Respublikası Ali Məclisinin vəsədətine bə-

xaraq bayrağın Azərbaycan Respublikasının dövlət bayrağı kimi qəbul edilməsi haqqında qərar çıxardı. 1991-ci il oktyabrın 18-də "Azərbaycan Respublikasının dövlət müstəqilliyi haqqında" Konstitusiyaya Aktı ilə Azərbaycan Respublikası Azərbaycan Xalq Cümhuriyyətinin varisi kimi onun dövlət rəmzlərini, o cümlədən Dövlət bayrağını bərpa etdi.

Eyni zamanda, Bakı şəhərində, Xəzərin sahilində Dövlət Bayrağı Meydanının yaradılması da Prezident İlham Əliyevin dövlət atributlarına olan yüksək ehtiramının bəriz nümunəsidir. Prezident İlham Əliyev 2007-ci il noyabrın 17-də Bakıda Dövlət Bayrağı Meydanının yaradılması barədə Sərəncam imzaladı, həmin il dekabrın 30-da Bakının Bayıl qəsəbəsində - Hərbi Dəniz Qüvvələrinin bazası yaxınlığında Dövlət Bayrağı Meydanının təməli qoyuldu. 2010-cu il sentyabr ayının 1-də Bakıda Dövlət Bayrağı Meydanının açılışı oldu. Şəxsen mən səfər etdiyim digər ölkələrdə bayraq meydanı görməmişəm. Belə bir meydanın ölkəmizdə yaradılması isə üçrəngli bayrağımıza dövlətimizin, cəmiyyətimizin dərin ehtiramının göstəricisidir.

Həmçinin, Prezident İlham Əliyevin təşəbbüsü ilə meydana Dövlət Bayrağı Muzeyi də yaradılıb. Bütövlükdə, dövlət bayrağının təbliği istiqamətində görülən işlər, o cümlədən dövlətimizin atributiv rəmzinin qorunması dövlət rəmzlərinə hörmətin ifadəsi kimi vahid azərbaycançılıq məfkurəsi ətrafında sıx birləşməyə rəvac verən məsələ oldu.

Azərbaycan cəmiyyəti, xüsusilə gənclərimiz üçrəngli bayrağımızı göz bəbəyi kimi qorumalıdır. Çünki bayrağımız müstəqil dövlətimizin varlığının ifadəsidir.

- Üçrəngli bayrağımız bu gün mötəbər beynəlxalq təşkilatların da qarşısında dalğalanır. Bu da çox qürurverici məqamdır...

- Bütövlükdə, dünya ictimaiyyəti xalqımızın öz bayrağına - milli atributlarına nə qədər saygılı olduğunu görür. Ümummilli liderimiz Heydər Əliyevin bəyan etdiyi kimi, Azərbaycan müstəqilliyi əbədidir, daimidir, dönməzdir. Və üçrəngli bayrağımız da daim zirvələrdə dalğalanacaq. Bu baxımdan, 9 Noyabr Dövlət Bayrağı Günü ölkəmiz üçün ən tarixi günlərdən biridir. Azərbaycan Xalq Cümhuriyyətinin yadigarı olan bu bayraq bizim azadlıq məfkurəmizə, milli-mənəvi dəyərlərə və ümumbəşəri ideallara sadıqlığımızı nümayiş etdirir. Azərbaycan Respublikası müstəqilliyini bərpa etdikdən sonra Azərbaycanın dövlət bayrağı milli müstəqilliyimizin rəmzi kimi ölkəmizin bütün vətəndaşları üçün müqəddəs döv-

lənçilik rəmzlərindən birinə çevrilib. Hər bir vətəndaşın borcudur ki, bu bayrağın əbədi dalğalanması üçün öz üzünə düşəni etsin, Vətənin müstəqilliyinin əbədi olması üçün çalışsın.

Qürur hissi ilə deyər bilərəm ki, biz dünyanın ən uca bayrağının dalğalandığı məmləkətin vətəndaşlarıyıq. Biz bununla fəxr edə bilərəm. Təkcə dövlət tədbirlərinə deyil, mötəbər idman yarışlarında da, humanitar, mədəni tədbirlərdə dövlət bayrağımız zirvələrə yüksəldilir, himnimiz səslənir. Avropa Şurasında 47 ölkənin bayrağı dalğalanır. Bir məsələni diqqətinizə çatdırım. Vaxtilə Məhəmməd Hadi "Yox millətimin imzası imzalar içində" deyib feryad edərək dünyasını dəyişdi. Mən AŞPA-da Azərbaycan nümayəndə heyətinin üzvü kimi ilk dəfə Strasburqa gedəndə Avropa Şurasında bayrağımızın qarşısında diz çökdüm və qürur hissi ilə Məhəmməd Hadiyə xitabən "ruhun şad olsun, var millətimizin imzası imzalar içində" dedim. Sevindirici haldır ki, bu gün Azərbaycan bayrağı BMT-də, Avropa Şurasında və digər nüfuzlu beynəlxalq təşkilatların dalğalanır və hər bir vətəndaşımız bununla qürur duyur.

- Fəzail müəllim, bəs üçrəngli bayrağımız qanunvericilik səviyyəsində necə qorunur?

- Təbii ki, dövlət bayrağımız həm dövlət başçısının imzaladığı Fərman və sərəncamlarla, həm də Milli Məclisin qəbul etdiyi qanunlarla yüksək səviyyədə qorunur. Qeyd edim ki, Ulu öndər Heydər

Əliyev 1998-ci il 13 mart tarixində "Azərbaycan Respublikasının dövlət atributlarının təbliği işinin gücləndirilməsi haqqında" Sərəncam imzaladı. Bu Sərəncam çox böyük əhəmiyyətə malik idi. Bu Sərəncamın dövlət atributlarının təbliği baxımından əhəmiyyətini xüsusi qeyd etmək lazımdır.

Prezident İlham Əliyevin ölkəyə rəhbərlik etdiyi dövrdə də dövlət atributlarına yüksək hörmət və ehtiram göstərilmişdir. Bildiyiniz kimi, 2004-cü ildə "Azərbaycan Respublikası Dövlət bayrağının istifadəsi qaydaları haqqında" Azərbaycan Respublikasının Qanunu, həmçinin "Dövlət bayrağı haqqında Əsasnamə" qəbul olundu. 2009-cu il noyabrın 17-də Azərbaycan Prezidenti İlham Əliyev "Azərbaycan Respublikasının Dövlət Bayrağı Günü'nün təsis edilməsi haqqında" Sərəncam imzaladı. Bu Sərəncamla hər il noyabr ayının 9-u Azərbaycan Respublikasının Dövlət Bayrağı Günü kimi qeyd edilir. 2009-cu ilin dekabrın 4-də isə Milli Məclis noyabrın 9-unu Dövlət Bayrağı Günü kimi rəsmiləşdirib. Həmin gün Əmək Məcəlləsinin 105-ci maddəsinə edilən əlavəyə əsasən, bu bayram qeyri-şükü olan bayramların siyahısına daxil edilib.

Milli Məclisin ötən həftə keçirilən iclasında "Azərbaycan Respublikası Dövlət bayrağının təsvirinin təsdiq edilməsi haqqında" Konstitusiyaya Qanunu ikinci səsvermədə qəbul olundu. Bütün bunlar bayrağımızın nə qədər yüksək səviyyədə qorunduğunun göstəricisidir.

"Dilin təmizliyinə riayət olunmalıdır"

"Azərbaycan Respublikasının Prezidenti cənab İlham Əliyev haqlı olaraq bildirdi ki, Azərbaycan dili qloballaşma proseslərindən, xarici təsirdən qorunmalıdır. Hesab edirəm ki, bu çox vacib məsələdir". Bunu SİA-ya açıqlamasında millət vəkili Elman Məmmədov deyib.



Onun sözlərinə görə, əgər dil varsa, millət də var: "Millət öz dili ilə tanınır. Dil yaşamaqdır, qorunmalıdır və dilin təmizliyinə riayət olunmalıdır. Təbii ki, bunun üçün də cənab Prezidentimiz vaxtaşırı müəyyən qərarlar, sərəncamlar, fərmanlar, göstərişlər, tapşırıqlar verir. Bizim hər birimiz çalışmalıyıq ki, buna əməl edək və dilimizin zənginliyini, gözəlliyini, təmizliyini qoruyaq. Təbii ki, zamanla əlaqədar, müəyyən texnologiyaların, proseslərin getməsi, üzə çıxması ilə əlaqədar, elmi-texniki tərəqqi ilə əlaqədar dilimizə müəyyən yeni sözlər daxil olur. Yeni bunu qadağan etmək olmaz. Əksinə o da dilimizin zənginləşməsinə kömək edir. Amma qəsdən danışmaq dilinə, ədəbi dilə, mətbuata, efir dilinə zibilliyən sözlərin daxil olması və yaxud reklam lövhələrində, müəyyən obyektlərin adlarının yazılmasında iyrenc sözlərdən istifadə edilməsi kimi şeylərdən dilimiz qorunmalıdır. Cənab Prezidentimiz dilimizin qorunmağın vacibliyini həmişə qeyd edir və özünün səlis danışığı ilə də nümunə göstərir".



Azərbaycan xalqını "Dövlət Bayraq günü" münasibətilə təbrik edir.

"Bank BTB"
9 Noyabr - Dövlət
Bayrağı Günündə xüsusi
rejimdə fəaliyyət
göstərəcək

9 Noyabr - Dövlət Bayrağı Günü ilə əlaqədar "Bank BTB" əhəlinin bank xidmətlərinə əlçatanlığını təmin etmək üçün xüsusi rejimdə fəaliyyət göstərəcək.

Bayramda bankın "Gənclik-1", "Gənclik-2", "İnşaatçılar", "Sahil" və "28 May" şöbələrində əhaliyə depozit qəbulu, pul köçürmələri, kommunal ödənişlər, kassa əməliyyatları və bu kimi digər xidmətlər göstəriləcək. "Bank BTB"-nin xidmətlərindən yararlanmaq istəyənlər adları qeyd olunan şöbələrə saat 10:00-dan 18:00-dək yaxınlaşa bilərlər.

Bankın xidmət nöqtələri ilə <https://www.btb.az/officees> linkindən tanış olmaq mümkündür. Bank xidmətləri haqqında ətraflı məlumat üçün Məlumat Mərkəzinə (012 946) zəng edə və ya www.btb.az internet ünvanına və ya bankın Facebook səhifəsinə (www.facebook.com/bankbtb) daxil ola bilərsiniz.



"Nar"-dan Bayraq Günü ilə əlaqədar abunəçilərinə hədiyyə

Hər zaman milli dəyərlərə diqqəti ilə seçilən "Nar" Dövlət Bayrağımızın yaranmasının 100-cü ildönümü ilə əlaqədar olaraq, sosial media-da müsabiqə elan edir. Müsabiqədə iştirak edən bütün abunəçilərə mobil operator tərəfindən 100 şəbəkədaxili dəqiqə hədiyyə ediləcək. İştirak etmək üçün istifadəçilər "Nar"-ın "Facebook" və "Instagram" səhifələrində #bayraqım və #ilovenar hashtagi ilə şəkil paylaşmalıdır. Şəkil hamı üçün açıq olmalıdır.

Müsabiqə noyabrın 8-i saat 17:00-da başlayır və noyabrın 11-i saat 18:00-da yekunlaşacaq. Nəticələr noyabrın 12-də elan ediləcək. Qazanılan bonuslar "Nar" nömrələrinə 12-15 noyabr tarixlərində yüklənəcək. Bonuslar nömrəyə yüklənən andan etibarən bir həftə ərzində aktiv olacaq.

Əlavə olaraq, müsabiqədə iştirak edənlər arasında təsadüfi seçim nəticəsində 20 nəfərə "Nar" tərəfindən Bayraq Günü üçün hazırlanmış xüsusi hədiyyə də veriləcək.

"Nar" kampaniyaları, məhsul, xidmət və tarifləri haqqında məlumatı nar.az internet səhifəsindən öyrənmək olar. "Azərfon" şirkəti ("Nar" ticarət nişanı) 21 mart 2007-ci ildə fəaliyyətə başlayaraq qısa bir müddətdə Azərbaycanda telekommunikasiya və mobil rabitə sahəsinin aparıcı şirkətlərindən birinə çevrilib. "Nar" ticarət nişanı Azərbaycanın zəngin mədəni və tarixi irsinin çağdaş həyatla bağlılığının rəmzi olaraq seçilib. "Nar" ölkədə ilk dəfə olaraq 3G texnologiyasını təqdim edib və geniş 4G şəbəkəsini abunəçilərinin istifadəsinə verib. "Nar" şəbəkəsi hazırda ölkə ərazisinin 93%-ni əhatə edir və 7000-dən artıq baza stansiyası ilə 2,1 milyondan çox abunəçiyə yüksəkkeyfiyyətli xidmət göstərir.



Bayraq mənliyimdir,

Bayraq kimliyim!



Azərbaycan xalqını "Dövlət Bayraq günü" münasibətilə təbrik edir və üçrəngli bayrağımızın daim zirvələrdə ucalmasını arzulayır."

Coca-Cola

"Minsk qrupunun tərkibinin dəyişdirilməsi prosesi gözlənilmir"

"Çox təəssüflər olsun ki, ATƏT-in Minsk qrupu həmsədrlərinin fəaliyyətində hansısa irəliləyiş hiss olunmur. Çünki Ermənistanda qeyri-müəyyənlikdir. İşğalçı ölkədə parlament seçkiləri keçiriləcək". Bunu SİA-ya açıqlamasında millət vəkili Asim Mollazadə deyib.

Deputatın sözlərinə görə, Ermənistanda hakimiyyət məsələsi müəyyənləşməyə qədər Ermənistan-Azərbaycan, Dağlıq Qarabağ münaqişəsi ilə bağlı danışıqlarda hansısa ciddi dəyişiklik gözləmirəm. ATƏT-in Minsk qrupunun tərkibinin dəyişdirilməsi ilə bağlı proses də gözlənilmir. Çox təəssüf ki, Minsk qrupu həmsədr ölkələri Ermənistandan hüququn aliliyini tələb etməlidirlər. Təəssüflər olsun ki, təcavüzkar dövlətə qarşı hər hansı sanksiya olmadığına görə onlar danışıqların imitasyonunu hansısa formada davam etdirəcəklər. Hesab edirəm ki, dünya ictimaiyyəti tərəfindən də bu prosese ciddi diqqət yoxdur. Ona görə də çalışmaq lazımdır ki, bütün beynəlxalq təşkilatlarda bu münaqişə gündəmə getirilsin və onlardan hüququn aliliyini, eləcə də beynəlxalq hüquq normalarını müdafiəsini tələb etmək lazımdır".



Bolqarıstan-Azərbaycan Müştərək Komissiyasının 5-ci iclası başa çatıb



Azərbaycan Respublikası ilə Bolqarıstan Respublikası arasında ticarət-iqtisadi və elmi-texniki əməkdaşlıq üzrə Müştərək Komissiyanın 5-ci iclası başa çatıb. İclasın yekununda işçi qrupları aparılan danışıqların nəticələrinə dair məruzələrlə çıxış ediblər.

Kənd Təsərrüfatı Nazirliyindən SİA-ya verilən məluata görə, daha sonra Bolqarıstan-Azərbaycan Müştərək Komissiyasının 5-ci iclasının yekunlarına dair sənədlər imzalanıb. İlk olaraq Azərbaycan Respublikasının Kənd Təsərrüfatı Nazirliyi yanında Aqrar Elm və İnnovasiya Mərkəzi ilə Bolqarıstan Respublikası Kənd Təsərrüfatı Akademiyası arasında elmi-texniki əməkdaşlıq üzrə saziş imzalanıb. Sazişi Azərbaycan Kənd Təsərrüfatı Nazirliyinin beynəlxalq əməkdaşlıq şöbəsinin müdiri Rəşad

Fərəcov və Bolqarıstan Kənd Təsərrüfatı Akademiyasının sədri Vasil Nikolov imzalayıblar. Bolqarıstan Milli Sənaye Zonaları Şirkəti və Sumqayıt Kimya Sənaye Parkı arasında əməkdaşlıq haqqında sazişi isə Sumqayıt Kimya Sənaye Parkının direktoru Nazim Talibov və Bolqarıstan Milli Sənaye Zonaları Şirkətinin direktoru Antoaneta Bares imzalayıblar.

2019-cu ildə əlillərin sosial müavinəti artırılacaq

Əmək və Əhəlinin sosial müdafiəsi nazirinin müavini İdris İsayev Milli Məclisin Əmək və sosial siyasət komitəsinin iclasında

büdcə zərfinə daxil olan "2019-cu il üçün yaşayış minimumu haqqında", "2019-cu il üçün ehtiyac meyarının həddi haqqında", "Dövlət Sosial Müdafiə



Fondunun 2019-cu il büdcəsi haqqında" qanun layihələrinin müzakirəsi zamanı növbəti ildə əlillərin pensiyasının artımı ilə bağlı sualı cavablandırıb. SİA-nın xəbərinə görə, nazir müavini bildirib ki, əlillər daim diqqət mərkəzindədir: "Bizim pensiya sistemimiz sığorta prinsiplərinə əsaslanır. Bura əlilliyə, yaşa və ya ailə başçısını itirməyə görə pensiyaya çıxanlar daxildir".

İsayev söyləyib ki, pensiya fərdi şəxsə hesabda toplanılan məbləğdən asılı olaraq təyin edilir: "Əlillər də bu kateqoriyadan olan şəxslərdir. Sadəcə fərq odur ki, onlar əlillik səbəbindən pensiyaya çıxırlar. Həmin şəxsin fərdi hesabında nə qədər vəsait toplanıbsa, ona uyğun da pensiya alır. Burada sığorta prinsipləri nəzərə alınmalıdır". Nazir müavini qeyd edib ki, Azərbaycanda əlillər pensiya ilə yanaşı müavinət də alırlar: "Əlillərin sosial müavinətinin artırılması ilə bağlı növbəti ildə tədbirlər keçiriləcək. Onların məbləği kapitaldan asılı deyil, fiks rəqəmlə ifadə olunur. Biz həmin vəsaitin artırılması ilə bağlı ciddi addım atacağıq".

9 NOYABR

Azərbaycan Respublikasının
Dövlət Bayrağı günü

AtaBank

"AtaBank" ASC Dövlət Bayrağı Günü
münasibəti ilə Azərbaycan xalqını təbrik edir!

Narkotik qaçaqmalçısı sərhəddə yaxalandı



Dövlət Sərhəd Xidməti tərəfindən narkotik vasitələrin və psixotrop maddələrin ölkə ərazisinə qanunsuz gətirilməsinin qarşısının alınması istiqamətində tədbirlər davam etdirilir. Dövlət Sərhəd Xidmətinin Mətbuat Mərkəzindən SİA-ya verilən məlumata görə, 2018-ci ilin 6 noyabr tarixində saat 18:00 radələrində Dövlət Sərhəd Xidməti tərəfindən keçirilmiş əməliyyat-axtarış tədbirləri nəticəsində "Biləsuvar" dövlət sərhədindən buraxılış məntəqəsində İran İslam Respublikasından Azərbaycan Respublikasına gələn İran İslam Respublikası vətəndaşı 1987-ci il təvəllüdü Jafari Abouzar Yousefin üzərinə sərhəd və gömrük baxışı keçirilmiş, ayaqqabısının içərisindən və daxili orqanlarından ümumi çəkisi 440 qram olan narkotik vasitə aşkarlanaraq götürülüb. Saxlanılan şəxs narkotik vasitələrin qaçaqmalçılığı ilə məşğul olmasını etiraf edib. Fakt üzrə əməliyyat-istintaq tədbirləri davam etdirilir.

Vətəndaşlara pulsuz tinglər paylanacaq

Ölkə prezidentinin yeni yaşlıqların salınması ilə bağlı tövsiyə və göstərişlərinə uyğun olaraq ağac ekilməsinin təşviqi məqsədilə "Hər ailə ağac əksin" devizi altında bayram günlərində vətəndaşlara Ekologiya və Təbii Sərvətlər Nazirliyi

(ETSN) tərəfindən pulsuz ağac tingləri paylanılacaq. Bu barədə SİA-ya nazirliyin mətbuat xidmətindən məlumat verilib. Aksiya 9, 12, 17 noyabrda saat 10:00-dan 12:00-dək Xırdalan şəhəri və Saray, Ramana, Hövsan qəsəbələrində keçiriləcək və müxtəlif cinsli ağac tingləri vətəndaşlara paylanılacaq. Ağacların ekilməsi və qulluq göstərilməsi qaydalarına dair vətəndaşlara ETSN-in mütəxəssisləri tərəfindən tövsiyyələr verəcək. Ağac tingləri Xırdalanda 1 nömrəli məktəbin, Ramanada 316 nömrəli məktəbin heyətlərində, Sarayda Vəli Axundov adına parkda, Hövsanda Hövsan parkında paylanılacaq. Ekologiya və Təbii Sərvətlər Nazirliyi vətəndaşları aksiyada fəal iştirak etməyə çağırır.



Suraxanıda 9 Noyabr Dövlət Bayrağı Günü münasibətilə silsilə tədbirlər keçirilib

Azərbaycan Respublikasının Dövlət Bayrağının 100 illiyi münasibəti ilə Suraxanı rayon icra hakimiyyətinin təşkilatçılığı ilə rayonnun təhsil, səhiyyə, sənaye, mədəniyyət müəssisələrində silsilə tədbirlər keçirilir, müxtəlif idman yarışları təşkil olunur. Suraxanı rayonu Heydər Əliyev Mərkəzində rayon məktəblilərinin şəir və rəsm müsabiqələri keçirilib. Tədbirlərin təşkilində başlıca məqsəd şagirdlərdə vətənpərvərlik hissinin gücləndirilməsi, Azərbaycan Bayrağının mahiyyətinin təbliği və dövlət atributlarına sevgi və ehtiramı aşılamaqdır. Bayraq qürur yerimiz, dövlət rəmzimizdir, milli kimliyimizdir.

Keçirilən bütün tədbirlərdə vurğulanır ki, üçrəngli bayrağımızın dövlət rəmzi kimi bərpası və yüksəldilməsi istiqamətində ilk israrlı, vətənpərvər cəhdlər Azərbaycan xalqının Ümummilli Lideri Heydər Əliyevin Naxçıvana rəhbərlik etdiyi dövrə təsadüf edir. Muxtar respublikanın ali orqanının 1990-cı il noyabrın 17-də keçirilmiş sessiyasında Azərbaycan Xalq Cümhuriyyəti dövründə ucaldılmış üçrəngli bayrağın bərpası, onun Naxçıvan Muxtar Respublikasının dövlət bayrağı kimi qəbul olunması haqqında qərar qəbul edilmiş, üçrəngli bayrağın bütövlükdə Azərbaycanın rəsmi dövlət rəmzi kimi tanınması haqqında Azərbaycan Respublikası Ali Soveti qarşısında vəsətət qaldırılmışdır. 1995-ci ildə Ulu Öndərin rəhbərliyi altında hazırlanmış Azərbaycan Konstitusiyasında üçrəngli bayraq dövlət rəmzi kimi təsbit edilmişdir.

Azərbaycan xalqının Ümummilli Lideri Heydər Əliyevin milli mənafelərə əsaslanan siyasətini bütün sahələrdə uğurla davam etdirən Azərbaycan Respublikasının Prezidenti İlham Əliyev yüksək vətənpərvərliklə Azərbaycanın milli dövlət atributlarını daim uca tutur və konkret addımları ilə bu ruhu cəmiyyətə aşılayır. Bu gün ölkəmizin şəhər və rayonlarda bayraq meydanlarında dövlət bayrağının tənənəli dalğalandığını görmək mümkündür. Belə yerlərdən biri də Suraxanı rayonunda Heydər Əliyev parkında yerləşən Bayraq meydanıdır. Dövlət Bayrağımız 4 may 2009-cu il tarixdən bu gündə dalğalanaraq, hər birimizi qürurlandırır. Dövlət Bayrağımız dalğalanaraq xalqımızda milli özünüdərk və müstəqillik ideallarını, həmrəylik duyğularını daha da gücləndirir. Gün gələcək biz möhtərəm Prezidentimiz İlham Əliyevin qüdrətli siyasəti sayəsində torpaqlarımızı işğaldan azad edəcəyik və üçrəngli bayrağımız Qarabağda dalğalanacaqdır.

ZÜMRÜD



Satqının milli kimliyi olmur

RƏFIQƏ

“İpi qırıq”lara bel bağlamaq olmaz” atalarımız çox gözəl deyib. Həqiqətən də, Cəmil Həsənli, Əli Kərimli, İsa Qəmbər, Leyla Yunus və bu kimi ipiqırıqlar, satqınlar, çöreyi dizinin üstündə olanlar, çirkab qoxusu verən zibil qutusunda eşələnirlər.

Elə buna görə də, çöreyi dizinin üstündə olan C.Həsənli kimilər bu gün yediyi o çöreyin, dövlətin qədrini bilmir. Son günlər Ə.Kərimli ilə aralarında yaranan soyuqluqdan narahatlıq keçirən C.Həsənli indi bilmir nə etsin. Bu yerdə “Milli Şura” sədrinin bu hala düşməsinə matməttəl qalırım. Ay Cəmil, sən o deyildin ki, 2013-cü ildən dünənə kimi söyüş, böhtan və şər tuluğuna çevrilmişdin, indi nə oldu Ə.Kərimlinin qarşısında əyilirsən? Nə bildirdin, belə də olmalı idi. 10 il deputat ola-ola, 70-i haqlayan yaşında AXCP sədri Ə.Kərimlini Albert Eynşteynlə müqayisə edəndə bilmirdin ki, axırı belə rüsvayçı olacaq? Ancaq səni də qınamıram. Hər ikiniz bir bezin qırağısınız- satqın, xəyanətkar, cinayətkar... Deyir hər fəslin öz “qəhrəman”ları olduğu kimi, AXCP-də də hər dövrün öz “öncül”ləri var.

Düşərgənin ağləkəli, qara kölgələri

Əgər oxucularımızın yadındadırsa, bir neçə il bundan öncə Gözəl Bayramlı AXCP sədri Ə.Kərimlini tərifləyib onun Nelson Mandella ilə müqayisəsini aparmışdı. Ancaq rəhmətlik Həsən Kərimovun bu cür bənzətmələrə və oxşatmalara etiraz etməsi cəbhəçilər tərəfindən necə daş-qalağa tutmuşdular, yazıq onunla da oturdu yerində. Ən gülməli isə Nureddin Məmmədlinin rusiyalı müxalifətçi Nemtsovun ölümündən sonra Ə.Kərimlini onunla müqayisə etməsi idi: “Nemtsov Əli bəyə qibtə edirdi...” Buyurun, indi də C.Həsənli onu A.Eynşteynlə bir tərəziyə qoyur. Bax, bu yerdə deyirlər ki, həyasızlığın son nöqtəsi. Ay C.Həsənli, heç olmasa, belə bir iddia ilə çıxış edəndə, öz yazdığı “Ağ ləkələrin qara kölgəsi” çizmə qararı gözünün qabağına gətirəydin. Adı çəkilənlərin hamısı siyasətdə, elmdə uğur qazanmış, bütün dünyanın tanıdığı şəxslərdir. Bəs Ə.Kərimli kimdir? Sənin kimi, Ə.Kərimli də xəyanət, qisaslar, intriqalar toplusu. AXCP sədri Ə.Kərimli və onun avara dəstəsi Vətəndən, millətdən və demokratiyadan çox danışıqlar da, həmişə sözləri əməllərinə zidd olub. Ə.Kərimlinin siyasi karyerası, əslində, sonsuz xəyanətlər, qisaslar, intriqalar toplusudur. O, Azərbaycanda hakimiyyətə gəlmək üçün ölkənin və millətin düşmənləri ilə də separat danışıqlar aparıb, sövdələşib, “maliyyə dəstəyi” və qrantlar qismində pullar alıb, üzərinə öhdəliklər götürüb, sonra kimlərəse vədlər verib - amma sonda hamını aldatmağa çalışıb.

Ayıbdır, belə siyasət aparmaqdansa, abırınıza qısılin. Həm də, sadəcə düşüklük və çaresizlikdir.

Yeni Azərbaycan Partiyası Gəncə şəhər təşkilatının gənclər birliyi 9 Noyabr Dövlət Bayrağı Günü ilə bağlı “Hərəyə bir bayraq” adlı yürüş təşkil edib. 100-dən artıq fəal gəncin iştirak etdiyi yürüş YAP Gəncə şəhər təşkilatı qərargahının qarşısından start götürüb.

Gənclər milli atributumuzun təbliği, gənclər arasında vətənpərvərlik hissi və milli-mənəvi dəyərlərin aşılması məqsədi ilə əllərində üçrəngli bayraqlar şəhərin mərkəzi küçəsi ilə Gəncə Dövlət Filarmoniyasına tərəf irəliləyiblər. Cavad xan küçəsində yürüşə davam edən gənclər şəhər sakinlərinə yaxınlaşaraq bayraqlar verib, balacaların üzlərinə boyalarla Azərbaycan bayrağını və ay-ulduz

Gəncə gəncləri “Hərəyə bir bayraq” paylayıblar



şekillərini çəkiblər. Yürüş boyu sayı artan gənclər böyük əhval-ruhiyyə ilə həmyaşıdlarını yürüşə qoşulmağa, həmrəy olmağa çağırıblar.

Gəncədə geniş əks-səda doğuran yürüş şəhərin Bayraq Meydanında başa çatıb.

R.RƏSULOĞ

9 noyabr 2018-ci il

“Siyasi mühacir” biznesinin Almaniya fəsadları

Yaxud baş verənlər AXCP və Müsavat rəhbərliyinin üzərindədir

Noyabrın 3-də Almaniya-nın Hamburq şəhərində azərbaycanlılar arasında baş vermiş qətl hadisəsi bir sıra müəmmalrı ortaya çıxarmaqdadır. Qeyd edək ki, artıq belə bir məlumatlar üzə çıxmağa başlayıb ki, öz maşınında güllələnərək öldürülən və bu cinayəti törədən şəxslər Avropa ölkəsinə məhz “siyasi mühacir” adı ilə keçiblər. Daha dəqiq desək, illərdir ki, AXCP və Müsavat partiyalarının rəhbərliyi bu və ya digər şəkildə onlara müraciət edən şəxslərə saxta arayışlar təqdim edərək, guya Azərbaycanda siyasi fəaliyyətlərinə görə təqib olunduqları yalanına imza atır, bunun müqabilində “siyasi mühacir” bizneslərini necə deyirlər, inkişaf etdirirlər.

Hamburqda baş verən məlum hadisə də belə deməyə zəmin yaradır ki, hadisəni törədənlər ya Əli Kərimlinin, ya da Arif Hacılının “yastığı altından” çıxanlardırlar

Əslində, dəfələrlə sübuta yetirilib ki, Avropaya bu kimi saxta adlar altında köçənlərin əksəriyyəti müxtəlif cinayət əməlləri törədən şəxslərdir. Onlar köçdükləri ölkələrdə də cinayətkar fəaliyyətlərini davam etdirərək, bənzər cinayətlərini təkrarlayırlar. Məhz Hamburqda baş verən məlum hadisə də belə deməyə zəmin yaradır ki, hadisəni törədənlər ya Ə.Kərimlinin, ya da A.Hacılının “yastığı altından” çıxanlardırlar.

Bu arada, müxalifətönlü “hüquq müdafiəçisi” İlqar Altay baş verənlərlə bağlı Facebook sosial şəbəkəsində ilginç statusla çıxış edib. Belə ki, “Almaniya hadisədən müəmmalar yaranır”, deyərək yazan İ.Altay əlavə edir ki, öz maşınında güllələnən 42 yaşlı Azərbaycan əsilli şəxsin təhqiqatında yenilik yoxdur və buna baxmayaraq bəzi nəticələr əldə olunub.

İlqar Altay: “Bu şəxs narkotik və insan alveri qrupunun



üzvüdür və hansı yolla Almaniya rezident statusu alıb?”

“Hüquq müdafiəçisi” güllələnən azərbaycanlının adının və soyadının açıqlanmamasına rəğmən, bunun alman polisində bəlli olduğu deyilir. “Bəzi kənar məlumatlara görə, bu şəxs narkotik və insan alveri qrupunun üzvüdür və hansı yolla Almaniya rezident statusu alıb, bunu da araşdırırlar bu saat”, deyərək qeyd edən İ.Altay ehyam vurub ki, bu məsələnin altından “siyasi mühacir” məsələsinin çıxacağına kifayət qədər ehtimal etmək olar. Görünür, bu baxımdan o, “Hərgah ki, artıq qeyri-rəsmi məlumatlardan çox şey aydındır...”, deyərək hüquq müdafiəçisi sətiraltı fikrini bildirir.



Əvvəlcə “siyasi məhbus” olurlar, sonra isə Avropada cinayətkar

Daha bir məsələ ondadır ki, bu gün Azərbaycanda müxtəlif cinayətlər törədən şəxslərin dərhal “siyasi məhbus” siyahılarına salınmaları kimi hallar daha ağır fəsadlara yol açır. Məhz belə şəxslər azadlığa çıxdıqdan dərhal sonra bu ad altında xarici ölkələrə köçür, sonradan cinayətkar əməllərin, hətta göründüyü kimi, qətl hadisələrinin bilavasitə iştirakçılarına çevrilirlər. Almaniyanın Hamburq şəhərindəki olayın da belə bir esaslara söykənməsi artıq, bu fakta dəlalət edir.

Görünən isə budur ki, bu gün baş verən belə hadisələrin hər birinin günahı “siyasi mühacir” adı ilə alver edən AXCP, Müsavat və s. siyasəti bazara çevirən partiya rəhbərlərindədir. Bir gün onlar da baş verənlərə görə qanun qarşısında cavab verməli olacaqlar. Hətta Hamburq olayının üstü tam açıldıqdan sonra bu daha çox real görünməyə başlayacaq.

Qeyd: Baş verən hadisə ilə bağlı Almaniyanın Bild nəşrində informasiya verilib. Həmin informasiyanın linkini təqdim edirik:

<https://www.bild.de/regional/hamburg/hamburg-aktuell/strasse-gesperrrt-schiesserei-in-eilbek-58202034.bild.html?wtmc=fbm.shr&fbclid=IwAR3WkHyRbcNQ3JIA5n0vtjFY7KDN-Y0IQ>

Rövşən NURƏDDİNOĞLU

Leyla Yunusun növbəti rəzaləti...

Novella Cəfərova: “Leyla Yunusdan hər şey gözləyin, o, bir faşistdir”

Ermənilərlə geniş işbirliyi quran Rüstəm İbrahimbəyov və Əkrəm Əylisli kimi, kitab yazmaq sevdasına düşən qondarma “hüquq müdafiəçisi” Leyla Yunusdan doğrudan da, hər şey gözləmək olar. Ermənilərlə yaxın dostluq əlaqələrinə girən bu qadın iyrenc əməllərindən yenə əl çəkmir. O, hər fürsətdə Azərbaycan əleyhinə çıxışlar edir, əlindən gələni özü kimi murdar oyunları, murdar əməlləri ölkəmizə qarşı yönəltməyə çalışır.

Dilərə Əliyeva adına Qadın Hüquqlarını Müdafiə Cəmiyyətinin sədri, hüquq-müdafiəçisi Novella Cəfərova mətbuata verdiyi açıqlamasında “Sülh və Demokratiya İnstitutu”nun rəhbəri, L.Yunusun hiyləgər və simasız olduğunu bildirərək indi də kitab yazıb: “Bu o Leyla Yunusdur ki, ölkəmizdə hər hansı bir mötəbər hadisə olursa, o, öz simasızlığını və simasında hansı iyrencliklərin yatdığı açıq-aşkar nümayiş etdirir”.

N.Cəfərova onu da bildirir ki, avropalı qonaqların, erməni himayəçilərinin gözüne girmək üçün dərdən qaçıqdan çıxan L.Yunus yazdığı kitabda Azərbaycanda 166-dan çox “siyasi məhbus”la bağlı növbəti böhtanlarını kitab vasitəsi ilə çatdırmaq istəyir: “Ancaq L.Yunus səsi özünə xoşgələnlə həyasız qadın obrazını nə qədər inandırıcı şəkildə oynasa da heç kim onu ciddiye almır. O, hey bağırırsa da ki, “siyasi məhbuslar elə, siyasi məhbuslar belə” artıq heç kimi nə avropalılar, nə də erməni dostları ona maraq göstərmirlər. L.Yunus əlindən gələni edir ki, ölkədə keçirilən hər hansı mötəbər tədbir təxirə salınsın, hansısa xoşagəlməz hadisə baş versin. Amma L.Yunusun bu günədək heç bir iyrenc oyunları alınmayıb, alınmayacaq da. Çünki artıq avropalılar da L.Yunusun kim olduğunu, hansı “yuvanın quşu” və hansı əxlaqa, hansı murdar əməllərə sahib olduğundan xəbərləri olduğu üçün “şərini mənədən uzaq elə” prinsipi ilə ondan uzaq olmağa çalışırlar”.

N.Cəfərova Leyla və Arif Yunusların Azərbaycan əleyhinə “Sovet düşərgəsindən Azərbaycan həbsxanasına” adlı yazdıqları kitab barədə məlumat verərək bildirib ki, Polşanın Vrotslav şəhərindəki “KEW” nəşriyyatı tərəfindən çap edilib. “Bu kitab L.Yunusun əsl simasını göstərir. Bunu yazmaqla ölkəmiz əleyhinə düşməncilik mövqeyi sərgiləmək, Azərbaycanın gün-gündən yüksələn imicinə ləkə salmaq onun başlıca məqsədi olub. Belə həyasız və faşist Leyla və Arif Yunuslardan başqa sifət də gözləmək olmaz. Azərbaycan qadını adını daşımağa belə haqqı yoxdur. Çünki onun vətənə xəyanəti ilə düşməne məhəbbəti üst-üstə düşdüynə görə. Hər ikisinin atdığı iyrenc, mənfur addımların hər biri xəyanətkarlıq, milli satqıncılıq olmaqla yanaşı, həm də qeyri-insanidir. Bu səbəbdən, belələrinin yeri cəmiyyət arasında ola bilməz”.

R.HÜSEYNOVA

“Eurovision-2019” mahnı müsabiqəsində 42 ölkə iştirak edəcək

Gələnlə il İsrailin paytaxtı Təl-Əvivdə keçiriləcək “Eurovision-2019” mahnı müsabiqəsində 42 ölkə iştirak edəcək. SİA-nın məlumatına görə, yarışmanın yarıfinalları mayın 14-də və 16-da, final isə mayın 18-də baş tutacaq. “Eurovision-2019” mahnı müsabiqəsinin şüarı “Dare to Dream” (“Arzularına sərbəstlik ver”) olacaq. İsrail bu müsabiqəyə ev sahibliyi etmək hüququnu “Eurovision-2018” müsabiqəsində müğənni Netta Barzilyayın qələbəsindən sonra qazanıb.



Gürcüstandan gələn kartofda zərərli orqanizmlər aşkar olunub

Ölkəyə idxal olunan qida məhsullarına nəzarət tədbirləri çərçivəsində Qida Təhlükəsizliyi Agentliyinin (AQTA) müfəttişləri tərəfindən Gürcüstan Respublikasından fitosanitar sertifikatla ixrac olunan 26042 kiloqram kartof məhsulundan götürülən nümunələrdə gövdə nematodu zərərli orqanizmləri aşkar edilib. Agentlikdən SİA-ya verilən xəbərə görə, aşkar olunan zərərli orqanizmin karantin tətbiq edilən gövdə nematodu olması ehtimal edilərək, məhsuldan nümunə götürülüb və Azərbaycan Qida Təhlükəsizliyi İnstitutunun müvafiq laboratoriyasına göndərilib. Müayinələr nəticəsində məhsullarda karantin tətbiq edilən gövdə nematodunun olması öz təsdiqini tapıb. Aşkar edilmiş zərərli orqanizmin təhlükəliliyi nəzərə alınaraq, nəqliyyat vasitəsində olan 26042 kiloqram kartof məhsulunun Gürcüstan Respublikasına qaytarılması üçün aidiyyəti üzrə müraciət edilib. “Fitosanitar nəzarəti haqqında” Azərbaycan Respublikasının Qanuna əsasən, idxal olunan bitki və bitkiçilik məhsullarının zərərli orqanizmlərlə sirayətlənməsi riski mövcud olduqda, onların ölkə ərazisinə daxil olmasının və yayılmasının qarşısını almaq məqsədilə Qida Təhlükəsizliyi Agentliyi tərəfindən müvafiq tədbirlər həyata keçirilib.



İnsan hüquq və azadlıqlarının liberalizmin yanaşması

XVII əsr insanların feodalizmdən azad olma, kapitalizmə keçid, özündə azadlıq və bərabərlik ideyalarını qabarıq şəkildə əks etdirən liberalizmin inkişafı dövrü idi. İnsanların iradəsinə uyğun fəaliyyət göstərməli olan dövlətin insan hüquqlarının məhdudlaşdırılmasına yönəlməmiş siyasətinin qarşısının alınması üçün çağırışlar öz əksini normativ hüquqi aktlarda tapmışdır. Liberal baxışların əsas mahiyyəti də məhz bundan ibarət idi. 100 il sonra bu ideyalar liberalizm məfkuresini əvvəlcə Avropaya, sonralar isə bütün dünyaya yaymış, Amerika və Fransa inqilablarına ruh və təkan vermişdir. İngiltərə inqilabı zamanı Levellerlər tarixdə birinci olaraq, insan hüquqlarının dövlətin müdaxiləsindən qorunmalı olan yazılı konstitusiyanın qəbul olunmasını tələb edirdilər; bu bizim insan hüquqları haqqındakı bugünkü təsəvvürümüze uyğun şəkildə, yəni bu hüquqların toxunulmaz və ayrılmaz olması uğrunda mübarizə aparan ilk kütləvi hərəkat idi.

Şəxsi və siyasi hüquqlar uğrunda mübarizə aparan levellerlərin fikirləri qanun qarşısında hamının bərabərliyi, parlamentdə nümayəndələrin iştirakı ilə hakimiyyəti idarə etmək hüququ, söz və din azadlığı, əmək və ticarət azadlığı, inhisarlığın ləğvi, azad doğulmuş kişilərin seçki hüququ və hökumətin ədalətsiz siyasətinə qarşı xalqın üsyan etmək hüququnu ehtiva edirdi. Daha sonralar bütün bu hüquqlar Amerika Birləşmiş Ştatlarının İstiqlaliyyət Bəyannaməsində və Konstitusiyasında yer almışdır.

Fransada liberalizmin təməlini qoyanlardan sayılan B.Konstan insanı azadlığı olmadan təsəvvür etməir və onun bu azadlıqlarla vəhdətdə cəmiyyətin dəyərli subyekti olduğunu və tarixi inkişafın məhz bu azadlıqların əldə olunmasına gətirib çıxaraçağını qeyd etmişdir. Böyük ingilis alimi C.Bentam cəmiyyətdə insanların hüquq və azadlıqlarının müdafiəsini, hüquqi bərabərliyin təmin olunmasını və bununla da insanların ehtiyaclarının ödənilməsinə vacib bildirdi. Digər ingilis mütəfəkkiri H.Spenser də insanların təbii hüquqlara dünyaya gəldikləri andan malik olduqlarını, onların mülkiyyət hüquqlarına hörmət göstərilməli və şəxsi həyatlarına hakimiyyətin hər hansı bir şəkildə müdaxilə etməməli olduğunu iddia edirdi.

Daha sonralar dahi ingilis alimi Con Stüarf Mill mövcud liberal fikirlərlə əks olunan azadlıq ideyasını genişləndirərək, azadlıq üçün təhlükənin yalnız dövlət deyil, eyni zamanda, dözümsüzlük göstərən çoxluqdan və mühüm təsirə malik icimai rəyindən də qaynaqqlana biləcəyini söyləmişdir. Onun liberalizmi yalnız şəxsiyyətin fərdi azadlığı, onun haqlarının keşiyində durmaqla kifayətlənmir, həm də dövlət mexanizminin özünün demokratik və hüquqi əsasda təşkil edilməsini tələb edirdi. C.S.Millin nəzəriyyəsinə görə, cəmiyyətin sabit inkişafına və ümumi rifaha çatmaq üçün insan hüquqlarının təmin olunması əsas şərtlərdən biridir. C.S.Mill həm də "Azadlıq haqqında", həm də digər əsərlərində liberalizmin başqa bir aspektini - sosial aspektini önə çəkmişdir. Bu nəticə etibarlı ilə, fərdin dövlətlə münasibətləri kontekstində hüquq və

azadlıqların genişlənməklə sosial hüquqları da əhatə etməsi ilə nəticələnmişdir. Fərdiyyətçilik anlayışının yeni aspektlərini üzə çıxaran belə sosial yanaşma ictimaiyyət tərəfindən bəyənilib dəstəklənmişdir.

Fəhləliyi, fəhlə sinfinin hüquqlarının təmin edilməsi üçün üsyan və inqilabdan deyil, sülhəradıcı, qeyri-inqilabi vasitələrdən istifadə olunmalıdır. Qeyd etmək istərdim ki, mütəfəkkirin ictimai yeniləşmədə, haqq və ədalət uğrunda mübarizədə sülh-yaradıcı amil və üsullara, siyasi tolerantlığa, qeyri-inqilabi vasitələrə birmənalı üstünlük vermək ideyası sonralar öz müsbət rolunu oynamışdır. Son yüzilliklər Avropa, demək olar ki, bu ideyanı rəhbər tutub və bu gün də tutmaqdadır. Təqdirəlayiq nəticələr də göz qabağındadır. Və heç də təsadüfi deyildir ki, həmin ideyadan doğan mənə əsas hüquqlar haqqında 2000-ci il tarixli Avropa Xartiyasında da öz əksini tapıb.

Ə.Abbasov yazır: "Liberalaların digər bir iddiası iqtisadi maraqların təmin olunması üçün mülkiyyət hüquqlarının dövlətin müdaxiləsindən maksimum səviyyədə qorunması idi. Liberalizmin sosiallaşması əsasən XX əsrə təsadüf edir. Bu dövr iqtisadi sahədə dövlətin müdaxiləsi ilə sosial problemlərin həll olunmasının nəticəsində bərabərsizliyin aradan qaldırılması ideyaları ilə zəngin olmuşdur. F.D.Ruzvelt dörd əsas haqq olaraq - söz və ifadə azadlığı, dini etiqad azadlığı, ehtiyacdan uzaqolma azadlığı, qorxudan uzaqolma azadlığı və cəmiyyətdə sosial bərabərliyi təmin edəcək rifah dövlətinin prinsiplərini (hər şəxsə maaşlı iş, mənzil haqqı, sosial sığorta haqqı və təhsil haqqı) elan etmişdir. Haqqıqət naminə etibar etməliyə ki, liberalizmde sosial yönümlüliyə ciddi impuls vermiş başlıca determinant Böyük Sosialist İnqilabı və Lenin-Stalin tərəfindən yaradılmış Sovetlər Birliyi olmuşdur. Sovet dövlətinin əməy, zəhmətkeşə, fəhlə sinfinə, kəndliyə, yaradıcı ziyalılara, elm, mədəniyyət və incəsənət adamlarına verdiyi dəyər, bir nümunə olaraq, ümumbəşəri duruma və gedişata olduqca ciddi təsir göstərmişdir. Bu nümunə qarşısında qlobal kapitalizm özünü cilovlamaq, çərçivələmək məcburiyyətində idi.

İnsan hüquq və azadlıqlarının təmin və müdafiə olunması məqsədi ilə dövlət və vətəndaş münasibətlərində üstün tərəf kimi vətəndaşın qəbul edilməsini zəruriliyini nəzərdə tutan liberalizm, insan haqlarının ali dəyər kimi hər bir meyardan üstün, həmçinin, dövlət hakimiyyətindən müstəqil olmasının vacibliyini əsaslandırır. Bu fikrə əsasən liberalizmi insan haqlarının həm ideya mənbəyi, həm də tarixi perspektivdə bu haqların reallaşması üçün zəmin yaratmış müəyyən baxışlar sistemi olduğunu deyə bilərik. Lakin, fikrimcə, liberalizm bu statusda yəqinə ideologiya deyil, xüsusən də, söhbət yalnız onun anqlosakson modifikasiyalarından gedirsə! Hər şeyi bir kənara qoysaq, ele Kant və Hegelin fəlsəfi sistemlərində sərgilənən əsl insanpərvər "liberalizm", baxmayaraq ki hələ adekvat dəyərləndirilməyib, çox-çox dəyər və fəzilətlərə (o cümlədən, insan haqlarına) qida, qol-qanad verib və əmin-nəm ki, gələcəkdə də verəcək. Dü-

şünürəm ki, insan haqları ideyasının, hüquqi dövlət nəzəriyyəsinin, vətəndaş cəmiyyətinə dair təsəvvürlərin postneoklassik elmi paradigma zəminində gözlənilən inkişafı xeyli dərəcədə bu böyük mütəfəkkirlərin yaradıcılığına yenidən qayıdışla bağlı olacaqdır. Burada, hələ ki, bəşəriyyətin lazımlıca dəyərləndirmədiyi çox fəzilətlər var."

L.İsgəndərova yazır: "İnsan hüquq və azadlıqları - bu, hər şeydən əvvəl, insanın digər insanlarla birlikdə təyinatı, yeri və rolu haqqında fəlsəfi, dünyagörüşü sistemi haqqında təsəvvürlərdir. İnsan hüquqları dünyanın quruluşuna, aləmin quruluşuna müəyyən baxışların məcmusunu özündə ehtiva edir. Bu hüquqlar adı hüquqlardan ibarət deyil, onlar aləmin dərk edilməsilə müşayiət olunan fenomenal dəyərlərdir. İnsan hüquqları hümanizm prinsipi - əsaslanan dünyagörüşüdür.

İnsan hüquqları haqqında cəmiyyətdə qurulan qarşılıqlı münasibətlərin qurulduğu humanist dəyərlər sistemi olması haqqında təsdiq də ədalətlidir. Əgər təsəvvür edilərsə ki, insan hüquqları insanlar arasında əxlaqi-etik norma və prinsiplərdən ibarət olan münasibətlərin sosial tənzimləyicilər sistemidir, bu zaman heç bir yanlışlığa yol verilməyəcəkdir. İnsan hüquqlarının hüquqi anlayış olması haqqında təsdiq də ədalətli hesab edilməlidir. Çünki bu hüquqlar şəxsiyyətin hüquq normalarında təsbitini xarakterizə edən hüquqlardır. Şəxsiyyətin statusunun hüquq normalarında təsbit edilməsi onun dövlət hakimiyyəti və dövlətin özü ilə qarşılıqlı münasibətlərinin göstəricisi deməkdir.

Göründüyü və artıq qeyd edildi ki, insan hüquqları heç də adi hüquqlar deyil. Onların ümumbəşəri dəyəri başqa meyarlarla da ölçülür. Məsələn, hüquq müdafiəçilərinin mülahizəsinə uyğun olaraq, insan hüquqları - bu, dövlət tərəfindən edilə bilən zorakılıqdan və törədilən özbaşınalıqdan müdafiə vasitəsidir. Deməli, müdafiə edilməli və təmin olunmalı olan insan hüquqlarının bilavasitə özü əslində insanın qoruyucusudur. Bu hüquqlar insanın sosial bir varlıq kimi təhlükəsizliyinin mühafizəçisidir. Lakin bununla da kifayətlənmək olmaz, belə ki, insan hüquqları planetdə dincliyin və əmin-amanlığın əsl qoruyucusudur. O, yer üzündə gərginliyin zəiflədilməsi və möhkəm sülhün bərqərar olmasının ən etibarlı təminatlarından biridir. Belə mülahizələr istənilən qədər uzatmaq mümkündür..."

Müəllifin qeyd etdiyi kimi, insan hüquqları azadlıq, demokratiya, totalitarizm, qloballaşma, irqi ayrı-seçkilik, dünya mədəniyyəti, tolerantlıq, zorakılıq, ekstremizm, faşizm, terrorçuluq, antisemitizm, millətçilik, dini təməllilik, ksenofobiya və s. bu kimi problemlərdən ayrılmazdır.

"İnsan hüquqları" və "vətəndaş hüquqları" anlayışları bir-birindən fərqli anlayışlardır. Lakin bu anlayışların hər ikisinə daxil olan elementlər və ayrı-ayrı konkret anlayışlar bir halda üst-üstə düşür, digər halda isə düşmürlər.

Beləliklə, insan hüquqları - bu, hər kəsin, insan ittifaqının üzvünün, hüququdur.



**Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu**

KİVD F

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb

Vətəndaş hüquqları dedikdə isə, dövlət hakimiyyəti ilə bağlı olan şəxslərin hüquqları nəzərdə tutulur.

Özünün varlığı ərzində müxtəlif formalarda olsa da, insan hüquqları ilə yanaşı, bu fenomenin başa düşülməsi ilə bağlı müəyyən təsəvvürlər və görüntülər təşəkkül tapmış, son nəticədə isə insan hüquqları nəzəriyyəsi formalaşmışdır.

Müasir elmi görüşlərdə insan hüquqları humanitar biliklərin kompleks sistemini təşkil edir. Bu bilik sahəsi özündə aşağıdakı əsas elm sahələrini ehtiva edir:

1. fəlsəfə (sosial fəlsəfə);
2. hüquq və dövlət haqqında təlimlər tarixi;
3. ümumdünya tarixi (bizim gərçəklerimizlə əlaqədar Azərbaycan tarixi və keçmiş SSRİ tarixi);
4. dövlət və hüquq nəzəriyyəsi;
5. konstitusiya hüququ;
6. beynəlxalq hüquq;
7. beynəlxalq humanitar hüquq;
8. politologiya (siyasətşünaslıq);
9. sosiologiya;
10. iqtisadiyyat;
11. etiologiya;
12. dinşünaslıq;
13. pedaqogika;
14. sosial psixologiya.

Əsrin son onilliyində dövlətlər arasında qarşılıqlı əməkdaşlığın artması nəticəsində beynəlxalq hüquqda kifayət qədər qeyri-vərdişli, bir növ tautoloji ad daşıyan müstəqil sahə - "İnsan hüquqlarının beynəlxalq hüququ."

İnsan hüquqları konfliktologiya, ünsiyyət mədəniyyəti, danışıqların aparılması, münasibətlərin həll edilməsi, hüquq-müdafiə hərəkatının

tarixi və praktikası kimi tətbiqi fənlər sistemində özünəməxsus əhəmiyyətli yer tutur.

Buna görə də, insan hüquqları haqqında danışarkən söhbətin hansı kontekstdə getməsi haqqında təsəvvürə malik olmaq lazımdır. Yəni bu kontekstdə söhbət əsasən, fəlsəfə, əxlaqi-etik, siyasi-hüquqi və s. barəsində gedir.

İnsanın təbii hüquqları öz tarixi köklərinə malikdir. Təbii hüquq konsepsiyasının əsasında (insanın təbii hüquqları haqqında nəzəriyyə də buradan meydana gəlmişdir) sosial-siyasi fikrin liberal-demokratik ənənəsi durur. Bu ənənə demək olar ki, artıq üç əsrdir inkişaf etdirilir. Təbii hüquq özündə azadlıq, ədalət, mülkiyyət, hamının qanun qarşısında bərabərliyi, xalqın hakimiyyətin yeganə mənbəyi qismində tanınması ideallarını ehtiva edir. Məhz sadalanan ideallar insan hüquqları və azadlıqları nəzəriyyəsinin təşəkkülü, formalaşması və inkişafı əsaslarına xidmət etmişlər.

Burjua inqilabları dövründə, yəni XVII-XVIII əsrlərdə təbii hüquq və insan hüquqları ideyaları bir çox böyük mütəfəkkirlər və maarifçilər tərəfindən inkişaf etdirilmiş və dəstəklənmişdir. Belə maarifçi-mütəfəkkirlərə Hollandiyada Huqo Qrotsi və Benedikt Spinozani, İngiltərədə Tomas Hobbs və Con Lokku, Fransada Jan-Jak Russo və Volteri, Amerika Birləşmiş Ştatlarında Tomas Cefferon və Aleksandr Hamiltonu, Rusiyada Aleksandr Radışşevi və başqalarını misal göstərmək olar.

Vahid Ömerov,
fəlsəfə üzrə fəlsəfə doktoru



Qışda niyə tez-tez xəstələnirik? - türkiyəli professor açıqladı

“Qışda psixoloji olaraq bədən xəstələnir. Bunun da başlıca səbəbi günəşsizlikdir. Ona görə içəridə qalmayın”. Publika.az xəbər verir ki, bu sözləri Türkiyəli daxili xəstəliklər üzrə həkim, kardioloq, professor Canan Karatay deyib.

Onun sözlərinə görə, xəstəliklərin başlıca səbəbi həm də D vitamini çatışmazlığıdır: “Qış olsa da, qar, dolu yağsa da, hər tərəf buz bağlasa da, küçəyə çıxıb gəzin. Dəniz kənarında, meşələrdə gəzin. Bu zaman depressiyadan da xilas olursunuz. Günəş az görüldüyünə görə tez-tez depressiyaya düşürsünüz. Ancaq təbii qidalar qəbul etdiyiniz zaman depressiyaya düşməzdiniz”.


Kardioloq D vitamini əskikliyi aradan qaldırmağın yollarını da açıqlayıb:

“20 min xəstəmin 99 faizində D vitamini çatışmazlığı var. Bunun səbəbləri çoxdur. Günəş şüalarını az qəbul etmək, hava kirliliyi, heyvan mənşəli qidalardan, heyvanların daxili orqanlarını yeməkdən imtina etmək bu sıradandır. İllərdir bizə bu qidalar xəstəlik, infarkt səbəbi olduğu deyilirdi. Ona görə də insanların çoxunda D vitamini əskikliyi var.

Bu problemi aradan qaldırmaq üçün təbii qidalar qəbul etməlisiniz. Qışda hansı turşu sevirsinizsə, evdə hazırlayın, içinə əlavə qatqı maddəsini vurmayın. Qışda mütləq evdə hazırlanmış sümük suyu, xaş, ev qatığı, bol sirkə istifadə edilməlidir. Bunlar hamısı sizin üçün lazım olan təbii probiotiklərdir (insan orqanizminə müvafiq miqdarda daxil edildikdə onun sağlamlığına fayda verən “canlı mikroorqanizmlər”).

Göz yorğunluğunun kompüter ilə əlaqəsi barədə nə bilirik?

Həkimin sözlərinə görə, bəzi məsləhətlərə əməl edərək göz yorğunluğunu azaltmaq, onlara davamlı əməl edəndə isə həmin problemdən tam xilas olmaq mümkündür



Kompüter son illər həyat və məişətimizə çox sıx daxil olmuş müasir texnoloji vasitələrdəndir. Ofis işində çalışanların demək olar ki, əksəriyyəti kompüter arxasında uzun müddət oturmaqdan yaranan göz yorğunluğundan şikayət edir.

AZƏRTAC-a müsahibəsində Respublika Neyrocərrahiyyə Xəstəxanasının həkim-oftalmoloqu Gültəkin Məmmədova bu sahədə bəzi məsləhətlər verib: “Normal qaydada, fasilələrlə kompüterdə işləmək gözləri yormur. Lakin uzun müddət monitorun ekranına baxdıqda gözlər qızırır və yorğun görünür. Aparılan araşdırmalar göstərib ki, kompüter arxasında işləyərkən gözlər normadan üç dəfə az qırpılır. Qırpmanın gözün nəm qalmasını təmin etdiyini nəzərə alsaq, kompüterə uzun müddət baxanların görmə orqanlarının niyə quruduğunu və yorğunluğun yaranma səbəbini başa düşmək çətin deyil”.

Həkimin sözlərinə görə, bəzi məsləhətlərə əməl edərək göz yorğunluğunu azaltmaq, onlara davamlı əməl edəndə isə həmin problemdən tam xilas olmaq mümkündür. Məsələn, qısa fasilələr verərək gözləri dincəltmək, gözləri davamlı olaraq bir neçə dəfə qırmaq, başı sabit tutaraq sağ və sol çiyinə, eləcə də aşağı-yuxarı baxmaqla yanaşı, kompüterdən uzaqda yerləşən əşyalara baxaraq göz yorğunluğunu azaltmaq olar.

Gülümbar çiçəklərini qaynar suda dəmləyəndən sonra tənziyin arasında gözlərə qoyaraq 15 dəqiqə saxlamaq göz yorğunluğunu azaldır. Uzun sürən kompüter işindən əvvəl və sonra librikant, yəni süni göz yaşı damlalarından istifadə etmək olar.

SƏS

Son səhifə

9 noyabr



Çeferin UEFA prezidenti olmağa yeganə namizəddir

Avropa Futbol Assosiasiyaları İttifaqının (UEFA) hazırkı prezidenti, sloveniyalı Aleksandr Çeferin qurumun başçısı vəzifəsinə yeganə namizəddir. UEFA-nın mətbuat xidmətinin xəbərində deyilir ki, UEFA prezidentliyinə namizədlərin müraciətlərinin qəbulu müddətinin noyabrın 7-də bitməsinə baxmayaraq, heç kim bu vəzifəyə namizədliyini irəli sürmək niyyətini açıqlamayıb.

Avqustun 21-də elan edilib ki, Sloveniya Futbol Federasiyası və daha yeddi futbol assosiasiyası yeni seçkilər üçün Çeferinin namizədliyini irəli sürüb. Sloveniya, İsveç, Norveç, Finlandiya, Danimarka, İtaliya, İslandiya, Rusiya və Fərar adalarının futbol assosiasiyaları UEFA-ya rəsmi məktub ünvanlayaraq onu dəstəklədiklərini bildiriblər. UEFA prezidenti seçkiləri fevralın 7-də Romada qurumun konqresində keçiriləcək. A.Çeferin UEFA prezidenti vəzifəsinə 2016-cı ilin sentyabrında seçilib.

Güləşçilərimiz Buxarestdə dünya çempionatında güclərini sınağa qoymaq



Noyabrın 12-dən 18-dək Rumıniyanın paytaxtı Buxarestdə 23 yaşadək güləşçilər arasında dünya çempionatı keçiriləcək. AZƏRTAC xəbər verir ki, mundialda ölkəmizi hər 3 yıgmamız təmsil edəcək.

Baş məşqçi Şaban Donat, məşqçilər Emin Əhmədov və Turac Hüseynlinin rəhbərliyi altında yunan-Roma güləşçilərimizdən Murad Məmmədov (60 kq), Ramiz Məmmədov (63 kq), Kərim Cəfərov (67 kq), İslambek Dadov (72 kq), Eltun Vəzirzadə (82 kq), İslam Abbasov (87 kq) və Orxan Nuriyev (97 kq) qalib adı uğrunda yarışacaqlar. Komandamız noyabrın 10-da yola düşəcək.

Baş məşqçi Aslan Ağayevin başçılığı altında qadınlardan ibarət millimizin üç üzvü - Türkan Nəsirova (50 kq), Alyona Kolesnik (57 kq) və Səbirə Əliyeva (76 kq) qüvvəsini sınağa qoymaq. Zərif cinsin nümayəndələri noyabrın 12-də Buxarestə yollanacaqlar.

Baş məşqçi Firdovsi Umudov və məşqçilər Arif Abdullayev, Sadruddin Ayqubovun rəhbərliyi altında sərbəst güləşçilərdən Əfqan Xaşalov (57 kq), Ruslan Qasimov (61 kq), Əli Rəhimzadə (65 kq), İsmayıl Abdullayev (74 kq), Murad Süleymanov (86 kq), Şamil Zubairov (92 kq) və Nurməhəmməd Hacıyev (97 kq) Rumıniyanın paytaxtında mübarizə aparacaqlar. Komandamız səfərə noyabrın 14-də çıxacaq.

Dünya çempionatının proqramına əsasən, əvvəlcə yunan-Roma güləşçiləri (12-14 noyabr), daha sonra qadınlar (14-16 noyabr), ən sonda isə sərbəst güləşçilər (16-18 noyabr) xalça üzərinə çıxacaqlar. Qeyd edək ki, I-S dərəcəli beynəlxalq hakim İntiqam Aliyev mundialda ədaləti qoruyacaq.

Benzema 200-ə çatdı

Futbol üzrə UEFA Çempionlar Liqasının qrup mərhələsində hazırda “Viktoriya” ilə keçirilən görüş “Real”ın futbolçusu Kərim Benzema üçün əlamətdar olub. Qol.az-ın xəbərinə görə, oyunda dubl edən fransalı hücumçu bununla “Real”da vurduğu qollarının sayını 201-ə çatdırıb. 30 yaşlı forvard “Real”ın tarixində 200 qol həddini keçən 7-ci futbolçu olub. Qeyd edək ki, Benzema 2009-cu ildən Madrid klubunda çıxış edir.



“Fənərbaxça” Avcı ilə razılığa gəldi



“Fənərbaxça”nı yeni mövsümdən böyük ehtimalla “Başakşəhər”in baş məşqçisi Abdullah Avcı çalışdıracaq. Qol.az-ın Türkiyə mətbuatına istinadən yaydığı xəbərə görə, tərəflər arasında ilkin razılıq əldə olunub. İstanbul klubunun rəhbərliyi yeni mövsümdən komandanın başında məhz türk mütəxəssisi görmək istəyir.

Qeyd edək ki, A.Avcının çalışdırdığı “Başakşəhər” Türkiyə Superliqasında 24 xalla liderdir. Xatırladaq ki, “Fənərbaxça” baş məşqçisi Filipp Kokunu istefaya göndərüb. Komandanı müvəqqəti olaraq məşqçi Ervin Kuman çalışdırır.

Baş redaktor:

Bəhruz Quliyev

Baş redaktorun müavinləri:

**Valeh Məhərrəmli
Fətulla Həsənov**

**Ünvanımız: Bakı şəhəri,
Üzeyir Hacıbəyov
küçəsi, 66.**

Şəhadətnamə: № 022492

http://www.ses-news.az

http://www.sesqazeti.az

E-mail: ses@sia.az

Tel:598-33-90 Faks:493-11-62

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet “Səs”in komputer mərkəzində yıgılır, səhifələnir.
“Azərbaycan” nəşriyyatında çap olunur

Qəzetdə AzərTAc, SİA və AZADİNFoRM informasiya agentliklərinin məlumatlarından istifadə olunur.

**Qəzet
bazar və bazar
ertəsindən
başqa hər gün
nəşr olunur**

Tiraj: 5500